

# NDIPO PARA MASO GHAWO GHAKATI GHAJURIKA, IWO WAKAMUMANYA IYO



Ndipo kufuma mu Ivangeli la Luka Mutuwa, kuyambira na chipatulo 24 ndipo vesi 13.

*Ndipo, wonani, wawiri wa iwo wakaruta dazi lenelira ku muzi wakuchemeka Emausi, uwo uka wa kufuma ku Yerusalemu pakunji ulendo wa mitunda seveni.*

*Ndipo iwo wakayowoyiskana pamoza vinthu vyose ivi ivyo vikachitika.*

*Ndipo kukachitika, kuti, apo iwo wakadumbirananga pamoza na kughanaghana, Yesu iyomwene wakasendelera kufupi, ndipo wakarongozana nawo.*

*Kweni maso ghawo ghakajarika mwakuti iwo waleke kumumanya iyo.*

*Ndipo iyo wakanena nawo, Kasi ndi kudumbirana uli uko imwe muli nako yumoza kwa munyake, apo imwe mukwenda, ndipo muli na chitima?*

*Ndipo yumoza wa iwo, uyo zina lake waka wa Kleopa, pakuzgora wakati kwa iyo, Kasi ndiwe mlendo mu Yerusalemu, ndipo ukumanya yayi vinthu ivyo vyachitika mu mazuwa agha?*

*Ndipo iyo wakati kwa iwo, Vinthu uli? Ndipo iwo wakati kwa iyo, Kukhwaskana na Yesu wa ku Nazarete, uyo waka wa muprofiti wankhongono mu milimo na mazgu panthazi pa Chiuta na wanthu wose:*

*Ndipo umo wasofi walara na walamuliri wakamupereka iyo ku . . .kuti wasuskikire ku nyifwa, ndipo wali kumukoma iyo.*

*Kweni ise tikagomezga kuti iyo wakati wawenge iyo mweneuyo nthena wakawombola Israel: ndipo kusazgirapo chose ichi, muhanyauno ndi dazi lachitatu kufumira apo vinthu ivi vikachitikira.*

*Enya, ndipo wanakazi wanyake nawo wa gulu lithu wakatizukumiska ise, awo wakachelera ku dindi;*

*Ndipo para iwo wakalisanga yayi thupi lake, iwo wakiza, kuyowoyanga, kuti iwo wakawonaso mboniwoni ya wangelo, awo wakati . . . iyo ngwamoyo.*

*Ndipo wanyake wa iwo weneawo wakawa na ise wakaruta ku dindi, ndipo wakasanga nanga ndi... umo wanakazi wakayowoyera: kweni iyo wakamuwona yayi.*

*Ntheura iyo wakayowoya kwa iwo, O wakupusa, ... wachizita mtima kugomezga vyose iyo waprofeti wali kuyowoya:*

*Kasi Khristu wakayenera kukomwa yayi na vinthu ivi, na kunjira mu ufumu wake?*

*Ndipo kuyambira pa Moses na waprofeti wose, iyo wakarongosola kwa iwo... malemba ghose vinthu yakukhwaskana na iyomwene.*

*Ndipo iwo wakasendelera kufupi ku muzi, uko iwo wakarutanga: ndipo iyo wakachita ngati kuti iyo wakurutilira.*

*Kweni iwo wakamukoserezga iyo, kuti, Khalani nase: pakuti yikurazga kumise, ndipo zuwa laruta chomene. Ndipo iyo wakanjira kuti watandale nawo.*

*Ndipo kukati, apo iwo wakakhala pa chakurya na iwo, iyo wakatola chingwa, ndipo wakatumbika ichi, ndipo wakamenya ichi, ndipo wakapereka kwa iwo.*

*Ndipo maso ghawo ghakajurika, ndipo iwo wakamumanya iyo; ndipo iyo wakazgewerekera ku maso ghawo.*

*Ndipo iwo wakayowoyiskana yumoza na munyake, Kasi mitima yithu yagoleranga yayi mkati mwithu, apo iyo wayowoyanga kwa ise munthowa, na apo iyo wangujura lemba kwa ise?*

<sup>2</sup> Tiyeni tirombe, tisindamiske mitu yithu sono mu kuromba.

<sup>3</sup> Chiuta Mutuwa nkhanira, ise tikwiza kwa Imwe mu Zina la Yesu, Mwana Winu. Ndipo tikugomezga kuti ise tiri mu Kuwapo kwa Imwe sono, apo mwa chipulikano ise tikwiza ku guwa Linu likuru uko kuli Ndopa Zake Kwenekula, kuti zitiyowoyenge m'malo mwa ise. Ndipo nadi ise ndise wanthu wakusoweka, Fumu. Ise tikumukhumbani Imwe, ndipo ise tiri—ise tikuromba uchizi Winu. Ndipo apo ise tikuwona mauchimi ghakukwaniriskika muhanyauno, kuti—mpingo, umo ise tiri kusambazgira mu vinthu vya charu, ndipo tikughanaghana kuti tikusoweka kanthu yayi, ndipo Iyo wakati ise tika wa “nkhuli, wachiburumutira, wachitima, na wachiburumutira, ndipo tikamanyanga yayi ichi.” Ndipo, Wadada, ise tikuromba uchizi, pamanyuma, kuti Imwe mujurenge maso ghithu ku kapulikiskiro ka Mazgu Ghinu, mwakuti ise tingamanya kupulikiska ora ilo ise tikukhalamo, mwakuti ise tingamanya kujinozgera taŵene ku kuwonekera Kwake, uko ise tikugomezga nadi kuli pafupi. Ntheura sono ise tikuromba kuti Imwe

mupereke kwa ise, usiku uwu, kukhumba kwa mtima withu, kwakulingana na mausambazi Ghinu mu Uchindami.

<sup>4</sup> Gowokerani zakwananga zithu, Fumu. Ise—ise tikuomba kuti Imwe mulaŵiskenge pa kuleka kupulikiska kwithu yayi na withu—ujira withu, kukhwaskana na vintu ivyo ise tikwenera kuti timanye, kuti Imwe mutigowokerenge ise pa icho. Ndipo mutikumbukire ise, ŵanthu waka, Ŵadada, ise tikusangika na mitundu yose ya kwanangiska na masuzgo. Imwe ndimwe wambura mphaka, wambura kutondeka, Chiuta wakukhalirira. Ise tikuomba kuti Imwe muŵenge na lusungu kwa ise ndipo perekani kwa ise vitumbiko ivyo ise tikuomba, pakuti ise tikuomba ichi mu Zina la Yesu. Amen.

Imwe mungakhala pasi.

<sup>5</sup> Sono, ise tiri ŵakuwonga kamosaso usiku uwu chifukwa cha mwaŵi wakuŵa kuno mu...nyumba iyi, na kuŵa na nyengo yiweme iyi kuti tiyanjaneso pa vintu vya Chiuta.

<sup>6</sup> Phepani kuti ine nkhamusungani imwe usiku wamara, kususkana na phangano lane, kuti, ine nkhamuphalirani imwe kuti ise tiŵenge kuti tafuma mise ghalighose pa—pakatikati pa nayini na nayini-sate. Ndipo ine—ine—ine nkaphonya ichi kumise kwa mayiro, ndipo ine—ine nkhati phepani ine nkachita icho. Sono, usiku uwu, ine niyezgenge kukwaniriska icho, pamoza na imwe, chifukwa ine nkhumanya ŵanandi ŵa imwe mukugwira ntchito. Ndipo imwe mukwenera kuruta ku ntchito. Imwe, mwaŵanthu imwe, imwe ŵanakazi mukwenera mukanozgere ŵafumu ŵinu kuti ŵarute ku ntchito, vinyake nthaura. Ndipo ŵanandi ŵa imwe mukugwira ntchito, ndipo ntchinonono.

<sup>7</sup> Ndipo ine nkughanaghana kuti, muhanyauno, ise tapulika upharazgi unandi chomene. Ŵatumiki ŵanandi ŵaweme, ŵatumiki ŵankhongono, awo ŵatipharazgira ise Mazgu, ŵaliska ŵinu—na ŵaneni, na ŵanyake nthaura, awo ŵakwiza mu msumba. Kweni, ine nkughanaghana, chinthu cheneko icho nkhuvezga kuti—kuyezga kuti ndipereke kwa imwe, ndi—chenicheni cha Kuŵapo kwa Khristu, kuti—kuti imwe mumuwone Iyo na kumanya kuti ichi Ndiyo, kwizira mu phangano Lake lakumanyiskika ku nyengo iyi.

<sup>8</sup> Sono, kumise kwa mayiro ise tikayezga kupereka kurongosola kuchoko, ndipo usiku uwu ise tiŵengeso na kurongosola, ndipo panyake namachero usiku.

<sup>9</sup> Pamanyuma, para Fumu yazomerezga, pa Chisulo usiku, chifukwa imwe mukwenera kuzakachelera chomene yayi pa Sabata mlenji, ine—ine nkukhumba kuyezga kupereka Uthenga mu—mu kachitiro kakuti uzakapulikikwe makora chomene ku ŵaliska na iwo ŵeneawo ŵangafika, kugwiriska ntchito Malemba.

<sup>10</sup> Ndipo pamanyuma, pa Sabata kumuhanya, ise tikukhumba—tikukhumba kuwa na—na mzere wa pemphero, na kurombera warwari, pakuchita kuwika mawoko pa warwari na kuwaromberanga iwo mu kachitiro ako. Ndipo ise tikasanga kuti, chikwenda makora, iwo weneawo wangachisanga yayi mwa chipulikano ndipo wakumugomezga waka Iyo na kuchizomera ichi. Kachitiro kane ka kughanaghana ichi, nkhakuti, chingaŵa chiweme usange ise tinganyamuka waka na kumuzomera Iyo.

<sup>11</sup> Kuno mu South Africa, para ine nkhaŵa mu ungoro kula ku Durban, uko pafupifupi wanthu wanyake thu handiredi sauzandi, ine nkhusachizga, wakawungana pa giraundi la maseŵero la Durban. Kukaŵa, ise tikaupereka . . . Iwo wakaŵa na wanthu fayivi pera pa gome. Ndipo para munthu wa nambala fayivi wakati wachizgika, pa gome, ndipo wakaŵafumba wakumizi kuwaro kula, uko iwo wakaŵa waka chigonere . . . O, mwe!

<sup>12</sup> Enya, lira ndi limoza la magiraundi gha maseŵero ghakuru chomene mu charu. Ili ndikuru chomene kuruska la Churchhill Downs, ku Louisville. Ndipo Wangerezi wose wakuruta kula kukachita maseŵero ghawo mu nyengo yakuzizima, kuchimbiranga. Ndipo ise tikatora giraundi lakuchitirapo maseŵero, ndipo likazura nkhanira lose, ndipo palipose mu giraundi. Ndipo ine nkhaŵa kulwandi linyake, mu—nyumba. Sidney Smith, mulara wa Durban, wakanitolera ine kula zuwa lira, ku maseŵero gha kuchimbira.

<sup>13</sup> Ndipo ine nkhawona, na lurombo limoza la gulu, para pa wakumizi wara . . . Wanyake wa iwo wakamanya yayi ilo likaŵa woko lamaryero panji lamazere. Ndipo ine nkhaŵawona iwo, pamanyuma pakuti iwo wakati wawona . . .

<sup>14</sup> Ndipo ine nkharongosola. Ine nkhaŵa na wakumasulira fifitini wakupambanapambana. Para iwe wayowoya mazgu ghamoza, iwe ukwenera kulindizga mpaka wanthu fifitini wakupambanapambana wayowoye ichi. Sono, imwe mukumanya umo chira chikaŵira chakusuzga, ku mafuko. Ndipo pamanyuma para icho chikati chamara, na kurongosola kwa iwo mwa pachoko umo Yesu wakaŵira. Ine nkhati, “Wanandi wa imwe kuno mukumanyikwa ngati Wakristu, muchali kuyegha chikozgo mu woko linu, mulimose.”

<sup>15</sup> Ndipo ine nkhafumba yumoza. Ine nkhayowoya kwa Mr. Smith, ine nkhati, “Ntchifukwa uli wakumizi yura wakwenda na chikozgo chira? Ndipo umo iwe ukayowoyera, ‘Lira likaŵa baji la Mukristu.’”

<sup>16</sup> Iyo wakati, “Ichi ndicho.” Wakati, “Iyo ndi Mzulu.” Wakati, “Ine ningayowoya chiyowoyero chake. Mufumbeni waka iyo.” Ndipo nthaura iyo wakachita waka ichi ku uweme wane. Nthaura ine . . . Ise tikasendelera kufupi kwa iyo. Ndipo ine

nkhamuchema iyo, “Thomas.” Iyo wakati, “Yowoyani waka chinyake, chifukwa iyo wakaŵa wakukayika.”

17 Ine nkhati, “Thomas, kasi ndiwe Mukhristu?” Ndipo, enya, iyo—iyo wakagomezga mu Ichi. Ine nkhati, “Enya, kasi chikozgo icho mu woko lako ntchachi?”

18 “Enya, ichi—ichi ndi Chiuta, nachoso. Ndipo dada wake wakayendanga na chikozgo ichi, ndipo para nkharumu yikamurotokera iyo. Ndipo iyo wakachiphakazga ichi na ndopa. Ndipo—ndipo iyo wakapemba moto uchoko, kuti wayowoye lurombo ilo ng’anga yikamuphalira iyo, ndipo ili likachimbizga nkharumu.”

19 “Enya,” ine nkhati, “Ine ndine a—a . . .” Lizgu lakuti *jagter*, *jagter* likung’anamura “chiŵinda.” *Leeu*, *leeu jagter*, ndikokuti, “kuzengeranga nkharumu.” Ine nkhati, “Ine ndine—chiŵinda wa nkharumu. Ndipo likaŵa lurombo yayi ilo likachimbizga nkharumu, ukaŵa moto, a—nkharumu yikopa moto.”

20 Iyo wakati, “Enya, iyo wakagomezga Amoyah.” *Amoyah* chikung’anamura “nkhangono yambura kuwoneka,” ngati Chiuta, panji ngati mphepo. Mukuwona? Amoyah, chinyake icho imwe . . . “Iyo wakagomezga Amoyah. Kweni usange Amoyah wakatondeka, *ichi* chikachita yayi.” Mukuwona? Sono, yira yikaŵa nkhangono ya Chikhristu, kwa iwo.

21 Ine nkhaŵaphalira iwo. Ine nkhati, “Sono, wonani, chirichose icho mutumiki wakamuphalirani imwe za Khristu chikaŵa chiweme. Mukuwona? Kweni,” ine nkhati, “kuli . . . Wonani, iyo wakamuphalirani vyose yayi imwe. Iyo wakayezga kumuphalirani imwe, kuti, ‘Nkhangono Zake zikuru zikamala para Iyo wakati wafwa kula pa mphinjika, ndipo ise tilijirethu icho.’ Iyo wakunangiska apo. Iyo ngwamoyo, ndipo wali nkhanira pakati pithu, wonani, kuyana waka ngati ndiumo Iyo wakaŵira kale.”

22 Ndipo para iwo ŵakati ŵawona kuti icho chikasimikizgika, ngati ndiumo imwe mukachitira kumise kwa mayiro, iwo ŵakasachizga twente-fayivi sauzandi ŵakachizgika pa nyengo yimoza. Ghanaghanani za icho.

23 Ndipo dazi lakurondezgako, Mr. Smith wakandifonera ine, ndipo iyo wakati, “M’bale Branham, ruta ku windo lako, laŵiska kuwaro kurazga ku Indian Ocean, chako—chipinda chako cha hotela.” Ndipo kula kukiza magalimoto gha Ŵangerezi seveni ghakurughakuru. O, mwe! Ise tilije lore iyo yingamanya kunyamula chigaŵa chimoza pa vitatu cha icho igho ghakanyamula, ghakazura waka na ndodo na vyakuŵanyamulirapo, ivyo iwo ŵakanyamulirapo ŵakutemweka ŵawo ŵara kufuma mu mapopa, vikazula mwenemula. Iwo ŵakaŵa pa ichi, mayiro. Ndipo iwo ŵali apa, kuyendanga kumanyuma kwa malore agha, masauzandi ŵa iwo,

na mawoko ghawo muchanya, kwimbanga, “Vinthu vyose ndi vyamachitiko. Gomezgani.”

24 Sono, usange wambura kugomezga, munthu uyo wakumanya yayi woko lamaryero panji lamazere, m—munthu uyo wali mu kawiro ako, kuwona icho chikuchitika nyengo yimoza, panji nyengo yimoza kuwazga Lemba na kurongosola kwa iyo; kasi ise tichitenge vichi, taweneise tikuyowoya kuti ndise wanthu wakuzuzgika na Mzimu, kasi ise tikwenera kuchita vichi? Mukuwona?

25 Kweni, nkhanu apa njakuti, ise tiri kusambizgika chomene mpaka waliyose wakupereka fundo yake. Ndipo, enya, ndi mphambano waka pa wanthu waka wakulekanalekana awo imwe mukukumana nawo. Imwe mukumanya, kuli...Ndipo wambura kugomezga chikung'anamura kuti iwe ukwenera kuwa burutu yayi. Waliko wakuwura kugomezga wakusambira, imwe mukumanya, ndipo iwo mbaheni chomene pa wose. Uwo, uwo mbunenesko. Para imwe mukuchita kuchichizga ichi...Ine nimumuphalireninge imwe. Mu kuyenda mu charu, nyengo zinandi ndiri kuyenda kuzingilira charu, kweni imwe mukumanya uko iwo wakukhumbika watumiki chomene kuruska kunyake? U.S.A. Nkhanira kuno. Kuno ndi malo gha watumiki. Uwo mbunenesko. Wazomerezgeni wanthu wanyake wafike, wakumanya yayi woko lamaryero na lamazere, ndipo wasambizge wanthu awa kasi Chiuta ndinjani. Enya. Iwo wali na wanandi chomene wazeru za mu mutu, mpaka iwo wali kutaya kalawiskiro kose ka chinthu. Enya. Mbweni, iwo wakuyezga kurongosola Ichi, ndipo wakuyezga kuti—kusambizga Ichi, panji kuyezga kuchilingalira Ichi.

26 Wakumizi wakuyezga kulingalira chirichose yayi. Iyo mwakuphweka wakugomezga waka. Ndipo icho ndicho imwe mukwenera kuchita, kuti mukhale makora na Chiuta, ndi kugomezga waka. Imwe mungamulingalira yayi Chiuta.

27 Uli usange Moses...para iyo wakati wawona chivwati chira chikunyeka yayi? Sono, Moses waka wa wakumanya vya sayansi. Ndipo Moses wakasambizgika mu vinjeru vyose vya wa Egipto. Kweni para iyo wakati wawona chivwati chira, ichi chikawa chachilendo. Chifukwa, iyo ntha wakati, “Sono, ine nkugomezga kuti ndilawisiskenge. Para moto wazimwa, ine nditorenge mahamba ku chivwati chira na kuruta, ku laborotare, kufufuza kuti kasi ichi chiri kuphakika vichi, wonani, kuti ndiwone chifukwa icho chivwati chira chikagoleranga ndipo—ndipo ichi chikanyeka yayi.” Ako kakati kawenge kachitiro ka sayansi.

28 Kweni kasi iyo wakachita vichi? Iyo wakavula skapato zake ndipo wakakhala pasi ndipo wakayowoya ku Ichi. Chiuta wakamuzgora iyo. Mukuwona? Para imwe mwajikhizga mwa wene, kujikhizga mwa wene.

29 Uli usange Marita wakayowoyenge...para iyo wakati wapulika kuti Yesu...Para iyo wakati watuma, kuti wafike wazakamurombere Lazaro, wakaŵa kuti wafwa madazi ghanayi. Uli usange iyo wakapupurumenge, kuti, "Ine nk hate panji ise tikagomezganga chinyake"? Iyo wakaŵa nawo ufulu wakumususka Iyo, imwe mukumanya, chifukwa Iyo wakatondeka kwiza para iwo ŵakati ŵamuchema.

30 Kweni, imwe mukuwona, iyo wakayowoya mwantchindi. Iyo wakaruta kwa Iyo, wakati, "Fumu, usange Imwe mukaŵenge kuno, mdumbu wane nthena wakafwa yayi. Ndipo nanga ndi sono, chirichose Imwe murombenge kwa Chiuta, Chiuta waperekenge ichi kwa Imwe." O! Vichi? Ndicho ichi. Ndiyo fundo. Mukuwona? Iyo wakayowoya mwantchindi.

31 Laŵiskani pa chipulikano icho, para chikati chamukhuza Yesu. Iyo wakati, "Mdumbu wako wawukengeso."

32 Iyo wakati, "Enya, Fumu. Mu nyengo yaumaliro, pa chiwuka cha waliyose, iyo wazamuwuka. Iyo wakaŵa mnyamata muweme."

33 Iyo wakati, "Ine ndine chiwuka na umoyo. Iyo mweneuyo wakugomezga mwa Ine, nangauli iyo wangafwa, kweni iyo waŵengeso wamoyo. Waliyose uyo ngwamoyo ndipo wakugomezga mwa Ine wafwenge yayi. Ukugomezga iwe ichi?"

34 Iyo wakati, "Enya, Fumu. Ine nk hugomezga kuti Imwe ndimwe Mesiya yura, Mwana wa Chiuta uyo wakayenera kwiza mu charu." O, mwe!

"Kasi mwamusungankhu iyo?"

35 Ine nk hayowoyanga ku mwanakazi, kale chomene yayi. Ine ndiri kuyowoyapo ichi, ichi chikukhalirira, kamosaso. Ndi ŵanthu awo ŵakuyowoya kuti ŵakugomezga mu machirisko Ghauzimu; ndi kugomezga kwa kuthupi na kwa m'mutu, kugomezga kwa "malingaliro pa chakukhwaskika." Ndipo iwo ŵakugomezga yayi kuti Yesu wakaŵa Wauzimu. Ndipo iwo ŵakayowoya, kuti, "Iyo wakaŵa munthu muweme, kweni Iyo wakaŵa musambizgi na wakuŵazga malingaliro, kweni Iyo wakaŵa Wauzimu yayi."

36 Ine nkhati, "Usange Iyo wakaŵa Wauzimu yayi, Iyo wakaŵa nyenga mukuru chomene uyo charu chikaŵapo nayo. Enya, bwana. Imwe mungapanga kalikose yayi kufuma ku ichi kupatulako kuŵa Wauzimu."

37 Iyo wakati, "Usange ine ningasimikizgira kwa iwe, pakugwiriska ntchito Baibolo lako, kuti Iyo wakaŵa Wauzimu yayi, kasi iwe uzomerezgenge ichi?"

Ine nkhati, "Iwe ungasimikizgira yayi ichi pakugwiriska ntchito Baibolo ilo ine nkhuŵazga."

Iyo wakati, "Enya, ine ndikuwoneskenge iwe."

Ine nkhati, “Viri makora.”

<sup>38</sup> Iyo wakati, “Mu Yohane Mutuwa, chipatulo 11,” wakati, “Baibolo likayowoya, para Yesu wakaruta ku dindi la Lazaro, ‘Iyo wakalira.’”

Ine nkhati, “Nadi.”

Iyo wakati, “Enya, kasi Iyo wakalira uli, pakuwa Wauzimu?”

<sup>39</sup> Ine nkhati, “Enya, iwe ukutondeka waka kuwona icho Iyo wakaŵa. Para Iyo wakaruta ku dindi, kuliranga, Iyo wakaŵa Munthu. Kweni para Iyo wakati wakwezgera mapewa Ghake ghachoko pamoza, wakati, ‘Lazaro, uka,’ ndipo munthu uyo wakaŵa kuti wafwa madazi ghanayi, wakafumamo mu dindi, icho chikaŵa chikuru kuruska munthu. Yura wakaŵa Chiuta mwa Munthu.” Mukuwona? Enya.

<sup>40</sup> Iyo wakaŵa Munthu para Iyo wakati wafika kufuma ku phiri, wakaŵa na njara ndipo wakapenja chakurya mu khuni. Iyo wakatamba khuni chifukwa likaŵavye chakurya. Iyo wakaŵa Munthu para Iyo wakaŵa na njara. Kweni para Iyo wakati watora mabisiketi ghankhonde na somba ziŵiri, ndipo wakaryeska fayivi sauzandi, wakatora mabisiketi seveni ghakuzura, icho chikaŵa chikuru kuruska Munthu. Yura wakaŵa Chiuta mwa Munthu.

Ndipo Chiuta wakujiwoneska Iyomwene mwa munthu pera. Iyo wakasankha munthu.

<sup>41</sup> Para Iyo wakagona kula mu boti lira usiku ula. Uko, nkhangono zikafumamo mwa Iyo, dazi lose, kupharazganga, ndipo wanthu kumurondezganga Iyo, kusandanga malingaliro, na vinyake ntheura. Ndipo pakaŵa mphepo yikuru pa nyanja. Ine nkhusachizga viwanda teni sauzandi vikalapizga kuti vimubizgenge Iyo, usiku ula, para Iyo wakagona kumanyuma kula, wakaŵa mutulo kumanyuma kwa boti; iwo kuputaputa ngati chijaliro cha pa botolo uko pa nyanja yamkuntho kumalo kunyake. Iyo wakaŵa Munthu para Iyo wakavuka, wakaŵa kula, mutulo. Uwo mbunenesko. Kweni para Iyo wakati wamuwuska, wakaŵika chikandiro Chake pa chingwe cha boti, wakalaŵiska kuchanya, wakati, “Mtende, khala chete,” icho chikaŵa chikuru kuruska Munthu kula. Enya. Yura wakaŵa Chiuta mwa Munthu.

<sup>42</sup> Iyo wakaŵa Munthu para Iyo wakafwa pa mphinjika, kuliriranga lusungu. Iyo wakaŵa Munthu. Kweni para Iyo wakati wadumura vididimizgo vya nyifwa, gehena na dindi, ndipo wakauka pa dazi lachitatu, Iyo wakasimikizgira kuti Iyo wakaŵa mukuru kuruska Munthu. Wakaŵa Chiuta mwa Munthu. Ndicho chifukwa, munthu waliyose uyo wakakwera kufika pa kuzirwa kunyake wakagomezga icho. Walembi wose na chirichose awo wakakwera kufika pa chinyake, wakagomezga icho. Uwo mbunenesko. Iyo wakaŵa mukuru kuruska Munthu. Iyo wakaŵa Chiuta.



43 Sono, Chiuta, mu Mwana Wake Yekha, wakapanga thupi ilo Iyo wakakhalamo, kachisi, wakasintha sisi Lake. Ghanaghanani waka. Yehova kugona mu chakuryeramo viweto, pa mulu wa manyuwa mu chiwaya, kuliranga ngati bonda muchoko. Mawoko ghara gha bonda muchoko, Yehova mwanichi kukhiranga na kujiphimba Iyomwene mu—mu kawiro kala. Muwoneni Yehova kuwaro uko wakusewera, ngati mnyamata wa virimika vya m'matini. Muwoneni Yehova wakuzenga mu shopu cha wakupala mathabwa. Yehova kulenderanga pa mphinjika. Pamanyuma, para Iyo wakati wauka, Iyo wakasimikizgira kuti Iyo wakaŵa Yehova. Uwo mbunenesko. “Chiuta, mwa Khristu, wakaphemaniskira charu kwa Iyomwene.” Iyo wakaŵa mukuru kuruska wakumanya vya m'mutu. Iyo wakaŵa mukuru kuruska muprofeti. Iyo wakaŵa Emmanuel.

44 Sono, usiku uwu, ise tiyowoyenge ichi, chisambizgo apa. Enya, ise taŵazga waka Malemba. Ndipo ise titorenge ichi kuŵa mutu: *Ndipo Para Maso Ghawo Ghakati Ghajurika, Iwo Wakamumanya Iyo.*

45 Sono, chakuchitika chithu chikuyambira pa nyengo yiweme, panji kunozgekera, yikaŵa pafupifupi ngati nyengo iyi ya chirimika. Mukaŵa mu—Isitala. Ndipo yikaŵa yakudanga, Isitala yiweme. Ndipo Yesu wakaŵa kuti wawerako ku wakufwa, mu nyengo ya kuphuka, ya Isitala, kukhalaso pakati pa ŵanthu. Ndipo ŵanandi, awo ŵakamutemwa Iyo, ŵakamanya yayi ichi.

46 Ndipo icho ndi chimozi mozi umu kuliri muhanyauno. Kuli ŵanthu ŵanandi awo ŵakamutemwa Iyo, awo nadi iwo ŵangagomezga yayi kuti Iyo wali nase sono. Iwo, iwo ŵakuwoneka waka kuti wakupulikiska yayi icho.

47 Iwo, enya, ŵanandi ŵa iwo mu nyengo iyi, awo ŵakayenda ndipo ŵakayowoyiskana na Iyo, ŵakatondeka kupulikiska kuti Iyo wakawerako ku wakufwa, nangauli iwo wakaŵa wakaboni, wakafikako ku dindi, na vinyake ntheura, ndipo wakamanya kuti Iyo wakauka ku wakufwa, kweni ndipouli iwo wakagomezga yayi ichi. Chifukwa? Ine nkhumanya yayi chifukwa. Wonani, icho ntchachilendo chomene. Mukuwona? Kuli... Ndi chachilendo chomene.

48 Ndipo nyengo zinandi ndi mu vinthu vyachilendo umu mukuŵa Chiuta. Ndi vinthu vyachilendo ivyo vikumupanga Iyo Chiuta. Mukuwona? Ichu ndicho chikumupanga Iyo icho Iyo wali, ndipo ivyo Iyo wakuchita ndi vyachilendo chomene.

49 Sono, chikaŵa chachilendo para Yosefe, pambere kundachitike kubabika, para iyo wakasanga Mariya; wakutemweka wake muchoko wa pa mtima uyo iyo wajarizgikako, kuti watorane nayo. Iyo wakasanga iyo, kuti iyo wakaŵa na nthumbo, kwambura kutorana. Ntheura iyo, kwambura nkhaiyiko, wakamuphalira iyo za kwiza kwa—kwa Gabriel, Mungelo. Ndipo Yosefe wakaŵa munthu murunji.

Iyo wakaŵa munthu muweme. Ndipo iyo wakaŵa—iyo wakaŵa. Iyo wakakhumba kumugomezga iyo. Ine nkhumanya kuwona kuti iyo wakamutemwa iyo na mtima wake wose, pakumulaŵiskanga mwanakazi mwanichi yura wa Chihebere, ndipo—ndipo wakalaŵiska mu maso ghake, ndipo—ndipo para iyo wakuyowoya kuti, “Yosefe, wakutemweka. Mungelo mukuru, Gabriel, wandiyendera ine, ndipo Iyo wakati ine ‘ndizamkuphimbika na Mzimu Mutuŵa.’ Ndipo Chinthu Chituŵa icho chizamkubabika mwa ine, chizamkufuma mwa ine, chizamkuchemeka ‘Mwana wa Chiuta.’”

<sup>50</sup> Sono, iyo wakakhumba kugomezga icho. Kweni kukaŵavye chinyake chikachitika ngati icho, ntheura ichi chikaŵa chachilendo chomene. Ndipo, wonani, yura wakaŵa munthu murunji, munthu muweme, ndipo Lemba kuyowoyanga kuti chizamkuŵako ntchakuti, “mwali wazamutora nthumbo,” ndipo iyo wakapulikiska yayi. Mukuwona? Lemba likayowoya kuti Khristu wazamkubabika mwantheura mula, ndipouli, Yosefe wakapulikiska yayi ichi, chifukwa ichi chikaŵa chachilendo chomene.

<sup>51</sup> Sono mu mazuŵa ghara, iwo ŵakaŵavye ŵaprofeti. Munthu wakaŵa. . . Iwo ŵakaŵavye ŵaprofeti pa virimika mahandiredi, ndipo ntheura Chiuta wakachita na iyo mu loto. Loto ndi nthowa yakuphweka chomene. Nthowa yakwenelera nyengo zose nja ku Mazgu, danga. Sono, Chiuta wali nayo nthowa ya kusimikizgira kwali Mazgu Ghake nganeneska, panji yayi. Panji usange kukaŵa. . .

<sup>52</sup> Mu Chipangano Chakale, Aaron wakaŵa na mawe thweluvu, mawe ghakuyimira fuko, pa chifuŵa chake apa. Ndipo iwo ŵakapayika ichi pa mzati mu tempile. Usange muprofeti wakachima, panji wamaloto wakayowoya loto, iwo ŵakaruta navyo ku ichi, icho chikuchemeka, umo ŵapharazgi ŵakuchimanyira ichi, Urim Thummim. Ndipo ntheura, ichi, para wamaloto uyo wakayowoya loto lake, panji muprofeti wakayowoya uchimi wake, ndipo kuŵara kwauzimu kukathwanima yayi pa icho, kupanga Urim Thummim yithwanime, ntheura, ine nkupwelera yayi kwali ichi chikapulikikwa makora uli, ichi chikaŵa chautesi. Urim Thummim yikayenera kuchitira ukaboni kuti ukaŵa unenesko. Enya, kuti, sono, usofi wa Aaron, ukamala, na Urim Thummim wakale.

<sup>53</sup> Kweni Chiuta wachali nayo Urim Thummim, ndipo iyo ndi Mazgu. Usange—usange muprofeti wachima, panji wamaloto walota loto, ndipo ndakususkana na Mazgu ghara, ine nkupwelera yayi kwali ili likuwoneka launenesko uli, ruwaniko ichi. Ndiyo Urim Thummim ya Chiuta. Mphenepapo. Ndipo Chira chikwenera kukhozgera, kuti ndi unenesko. Ndikokuti, Chiuta wakamasulira Mazgu Ghake Yekha.

54 Ntheura, Chiuta wakaŵavye ŵaprofeti mu charu, mu nyengo yira, ntheura Chiuta wakayowoya kwa Yosefe munthowa yakuphweka. Kuwoneskanga, kuti, usange palije chinyake chirichose icho chingapereka ichi, Chiuta wangamanya kugwiriska ntchito chirichose, chirichose Iyo wali kulayizga. Mukuwona? Iyo wakamanya kugwiriska ntchito loto. Usange kukaŵavye muprofeti, ntheura Iyo nthena wakagwiriska ntchito loto.

55 Ntheura palije kanthu kwali vyawanangwa vithu vichoko ndi vichi, Chiuta wangamanya kuyowoya kwa ise munthowa yiriyose Iyo wakukhumba, kweni ichi chikwenera kukoleranako na Mazgu. Mukuwona? Ichi chikwenera kuŵa chakulingana na Mazgu.

56 Sono, ise tikusanga kuti loto lake likaŵa lakulingana na Mazgu, chifukwa Yesaya wakati, “Mwali wazamutora nthumbo,” ndipo chikaŵako. Loto lake likaŵa lakulingana na Mazgu, ndipo uyu wakaŵa mweneuyo wakatora nthumbo. Ndipo pamanyuma para—Mzimu wa Fumu, Mungelo wa Fumu, wakati wawonekera kwa iyo, mu loto ili, ndipo wakati, “Yosefe, iwe mwana wa David, kuwopa yayi kumutora Mariya muwoli wako, pakuti icho chiri mu nthumbo yake ndi cha Mzimu Mutuŵa.” Enya, icho chikakhazikiska ichi pamanyuma.

57 Iyo wakaŵa munthu murunji. Iyo wakakhumba kugomezga ichi. Iyo wakakhumba kugomezga ichi, kweni chikaŵa chachilendo chomene kwa iyo.

58 Ndipo usange munthu wakukhumba kugomezga chinyake, ndipo—ndipo Unenesko uli panthazi pake, Chiuta wapangenge nthowa yinyake kuti wakhozgere icho, kuti wasimikizgire kuti ndi Unenesko. Chiuta ngwakukakamizgika kuchita ichi, chifukwa ndicho wakamuponoskera iyo, ndi awo ŵali kwimikikira ku Umoyo.

59 Sono, ise tikusanga kuti chinthu chachilendo chira chikaŵa—chikaŵa chinthu icho—iwo nthena ŵakapulikiska yayi. Ndipo chiwuka ichi chikaŵa chachilendo.

60 Iwo, ndipo, kweni, usange iwo ŵakachimanyenge ichi, ghakaŵa Mazgu Ghake ghakulayizgika. Iyo wakaŵaphalira iwo, wakati, “Mwana wa munthu wakuruta ku Yerusalemu, ndipo Iyo wamkusuzgika na vinthu vinandi kufuma ku Ŵamitundu, kuperekeka mu mawoko ghawo na kupayikika, kusungika; ndipo wazamuwuka, dazi lachitatu.” Mukuwona? Iyo wakayowoyaso, kuti, “Umo Yona wakaŵira mu nthumbo ya somba, madazi ghatatu na mausiku, ntheura Mwana wa munthu wakwenera kunjira mu dindi, madazi ghatatu na mausiku.” David, yumoza wa ŵaprofeti ŵawo, wakachima, wakati, “Ine ntha ndizamkuwuleka moyo Wake mu gehena, nesi Ine ndizamkuzomerezga Yumoza Wane Mutuŵa kuti wawone

chivundi.” Mukuwona? Ndipo waprofeti wose wakayowoya za Iyo.

<sup>61</sup> Ndipo kukawoneka ngati kuti wasambiri awa, ndipouli, kukawoneka ngati kuti iwo, iwo nthena wakachipanikizga ichi, ndipo nthena wakachimanya ichi. Kweni, imwe wonani, ichi chikabisika kwa iwo. Ndipo ghaka wa Mazgu ghangano kwa iwo, ndipo kweni iwo wakachipanikizga yayi Ichi. Mukuwona? Ichi chikakwaniriskika, ndendende icho Iyo wakayowoya kuti chizamuchitika, icho Chipangano Chakale chikayowoya kuti chizamuchitika. Ichi chikakwaniriskika makoraghene, ndipo kweni iwo wakapulikiska yayi ichi.

<sup>62</sup> Wonani, apo iwo wakarutanga sono, wawiri wa iwo, Kleopa na mubwezi wake waka wa pa ulendo wawo kuruta ku Emausi. Ndipo paka wa pa Sabata mlenji. Ntheura iwo waka wa pa ulendo wawo kuruta kula, wakuyowoyiskana. Iwo wakagendanga mu msewu, wachitima chomene. Mwe, iwo wakagongweskeka chomene na chinyake, chikawoneka ngati chakuwaphimba.

<sup>63</sup> Ndipo Chiuta wakuzomerezga vinthu kuchitika mwantheura. Iyo wakuchita icho, pa chakulinga, kuti waka—kuti wamuyezgeni waka imwe. Sono rekani ine ndiyowoye ichi kwa imwe, mwakurunjika, mwakuti imwe mupulikiske kuti mwana waliyose uyo wakwiza kwa Chiuta wakwenera wasambizgike ngati mwana. Iyo wakwenera kuti wayezgeke; mwana waliyose. Usange imwe mukayezgeka yayi, imwe ndimwe mwana yayi. Usange imwe mungazizipizga yayi kulanga kwa Chiuta, ntheura imwe ndimwe wakubabikira pathengere, ndipo mwana wa Chiuta yayi. Imwe mukuyowoya kuti Chiuta ndi Dada winu, imwe mukuti, “O, ine ningagomezga yayi.” Enya, icho chikuwoneska waka kuti Chiuta ndi Dada winu yayi; wonani, imwe mbwenu—imwe muchipulikiskenge Ichi. Sono wonani, kuyezga uku, Chiuta wakumuyezga waliyose wa wana Wake. Wose awo wakwiza kwa Iyo chakudanga wakwenera kulingika, kuyezgeka, kusimikizgika.

<sup>64</sup> Muwoneni Iyo para Iyo waka wa kuno pa charu chapasi. Dazi limoza Iyo wakalawiska zingirizge, wanthu wanandi waka wa na Iyo. O, para Iyo wakati wayamba pakudanga, Iyo wakatemweka chomene. Mipingo yose yikajura makhomo ghawo. “Musambizgi mwanichi uyu, chifukwa, paliye nkhaiyiko kweni ndi Muprofeti uyo waphuka pakati pithu. Iyo wakuchizga warwari withu. Chifukwa, Iyo wakwiza mu maute weti agha machirisko. Iyo wakuchita vinthu vikuru.” Icho chika wa makora. Kweni dazi limoza kuka wa wanandi chomene wakamurondezanga Iyo. Mukuwona? Chira chika wa chimanyikwiwo chakuti wakope tcheru cha wanthu.

<sup>65</sup> Sono, Lizgu likwenera kuti lirondezge chimanyikwiwo chira. Chira ndicho chika wa Chisambizgo Chake. Wonani. Kweni para Lizgu likati lafika, o, icho chika wa chakulekana. Mwe! Iwo,

iwo wakamupayika Iyo chifukwa Iyo wakajipanga Iyomwene wakuyana na Chiuta. Para Iyo wakachizganga wârwarî, na kuchitanga minthondwe, na kusandanga maghanoghano mu mitima yawo, chira chikaŵa chiweme. Kweni para Iyo wakati, “Ine na Adada Wane tiri yumoza,” o, mwe, Chira chikaŵa chakupweteka chomene kwa iwo. Iwo wakachipokerera yayi Chira. Mukuwona? Iwo... Chira chikaŵa chakupweteka chomene.

<sup>66</sup> “Iyo wakujipanga Iyomwene Chiuta, ntheura Iyo—Iyo wakuyezga kuŵa wakuyana na Chiuta.”

<sup>67</sup> Enya, Iyo wakaŵa. Iyo wakaŵa Mwana wa Chiuta. Ndipo Iyo wakati, “Imwe mukuŵachema iwo, awo Mazgu ghakizirako, dango linu likuyowoya icho, kuti, ‘Mazgu ghakiza ku waprofeti,’ ndipo imwe mukuŵachema iwo ‘wachiuta.’ Ipo, usange imwe mukachema muprofeti, ‘chiuta,’ kasi imwe mungandisuska uli Ine para ine nkhuoyowoya kuti Ine ndine Mwana wa Chiuta? Sandani Malemba; ndi Igho agho ghakumuphalirani imwe icho Ine nkhuoyenera kuchita. Usange Ine nkhuoyenera yayi kwakulingana na icho Mazgu ghakuyowoya kuti Ine nkhuoyenera kuchita, ntheura kundigomezga yayi Ine. Kweni usange Ine nkhuoyenera milimo ya Adada Wane, cheneicho ndi Mazgu, ipo—ipo gomezgani milimo iyo Ine nkhuoyenera.” Kweni iwo wakachita yayi ichi.

<sup>68</sup> Ntheura, Yesu wakayowoya, dazi limoza. Sono wonani. Iyo wakurongosola yayi vinthu. Iyo wakuyowoya waka ichi. Wonani. Iyo wakati, “Pekhapekha imwe murye thupi la Mwana wa munthu, na kumwa Ndopa Zake, imwe mulije Umoyo mwa imwe.”

<sup>69</sup> Kasi imwe mungalingalira likaŵa gulu liweme uli la wanthu wazeru za m’mutu, gulu la madokotala layimilira kuwaro kula, na wasambizgi, wakusambizgika makora ndipo wanthu wakusambira chomene, wakaghanaghana, para Iyo wakayowoya icho? O, ine nkhumanya kulingalira dokotala wakamulaŵiska, wakati, “Whi!” Wā—wapharazgi wakanyamuka, wakati, “Huh-uh. Huh-uh. Wonani, Chira, chira chikavumbula, nkhanira penepapo.”

<sup>70</sup> Sono, Iyo wakarongosola yayi Icho. Iyo wakarongosola yayi Ichi. Iyo wakayenera kuchita yayi. Iyo wakayenera kurongosola yayi Ichi.

<sup>71</sup> “Chifukwa,” iwo wakati, “nya, chifukwa, Iyo watipangenge ise... Iyo wakukhumba kuti ise tiŵe wakurya wanthu, kumwa ndopa za wanthu, na kurya nyama ya wanthu.”

<sup>72</sup> Iyo wakayowoya yayi umo ichi nthena chikachitikira. Iyo wakayowoya waka, “Pekhapekha imwe muchite ichi!” Mukuwona?

<sup>73</sup> Ndipo pamanjuma gulu lakuwaro lira, masauzandi, wakati, “Huh-uh. Apo Iyo wali. Mukuwona? Enya. Ine nkhamanya

ichi chizamumanyikwa, para pajumpha kanyengo.” Wonani, iwo wákakhazganga ichi kuti chimanyikwe, ndipo Iyo wakawona kuti ichi chikamanyikwa. Iwo wákawá wákumugwiriska waka ntchito, kuyamba na kuyamba, nthaura iwo wákayendaso na Iyo yayi.

<sup>74</sup> Nthaura, Iyo wakang’anamuka. Iyo wákawá na sevente wákawá na Iyo. Nthaura, Iyo wakayowoya ku sevente wára, wakati, “Kasi imwe muyowoyenge vichi para imwe mukuwona Mwana wa munthu wakukwera kuruta Kuchanya uko Iyo wakafuma?” Sono, Iyo wakarongosola yayi ichi.

<sup>75</sup> Iwo wákalaŵiskana yumoza na munyake, wákati, “Enya, Mwana wa munthu kukweranga kurutanga uko Iyo wakafuma? Enya, ise tikuŵamanya amama Wáke. Ise tikuŵamanya wánung’una Wáke, wádumbu Wáke. Ise tikachiwona chakuryeramo viŵeto icho Iyo wákamugonekamo para Iyo wakati wababika. Ise tikachiwona icho wákamunyamuliramo Iyo. Chifukwa, Iyo wakiza kufuma ku Nazarete. Kwiza kufuma kuchanya Kula? Uku ndi Kuyowoya kunonono.” Ndipo iwo wákayendaso na Iyo yayi. Mukuwona?

<sup>76</sup> Sono, nyengo yose, wásambiri aŵa wákayimilira nkhanira penepara. Iwo wákachimanya yayi Ichi, nawoso, kweni iwo wákagomezga Ichi. Iwo wákarongosola yayi Ichi. Iyo wakarongosola yayi Ichi. Kweni, wonani, iwo wákamikikira ku Umoyo. Iwo wakarongosola yayi Ichi, kweni iwo wákakhala kwenekula. Nthaura Iyo wakang’anamuka ndipo wakati, “Ine nkhasankha thweluvu wá imwe; yumoza ndi devulu.” Iyo wakati, “Kasi namwe mukukhumba kuruta, namweso?”

<sup>77</sup> Ndipo kula ndiko Petros wakayowoya mazgu ghala ghambura kuruwika, “Fumu, ise ndise wákukakamizgika kuti Imwe muli na Mazgu gha Umoyo, mwekha pera. Kasi ise tirutenge nkhu?” Mbweni kukakwanira, imwe wonani. Mukuwona?

<sup>78</sup> Iyo wakarongosola yayi Ichi. Iyo wakayowoya nthaura mwakuti iwo wágongowe. Mukuwona? Chipulikano chikufumba yayi, ichi chikughanaghanira yayi. Ichi chikupenja Lemba la ichi. Usange iwo wákapenjenge Lemba, kula ichi nthena chikasimikizgika Icho Iyo wákawá. Kweni Iyo wákawátimbanizga iwo ngati nthaura, pakuchita kuyowoya vinthu ndipo nthaura wakarongosola Ichi.

<sup>79</sup> Ndipo nanga ndi mu maluŵaza kula, kwenekula, para iwo wákati wáŵika chisalu ichi ku maso Ghake, ndipo munyake wakamutchaya khofi Iyo ndipo wákamutimba Iyo. Wakati, “Usange—usange Iwe ndiwe muprofeti, tiphaliwe ise uyo wakutimba Iwe sono, ndipo—ndipo ise—ise tikugomezgene Iwe.” Chinthu chenechira, devulu mweneyura wakale uyo—uyo wákawá kumtunda kula, ulendo wose, para Iyo wakayezgeka, para Iyo wakati wayamba pakudanga mu utumiki Wake. Wakati,

“Usange Iwe ndiwe Mwana wa Chiuta, langura mawe agha kuti ghazgoke chingwa.” Yumoza mweneyura. Ndipo wasofi wara na wasambizgi kumtunda kula, wakati, “Usange Iwe ndiwe Khristu, khira pa Mphinjika ndipo usimikizgire ichi kwa ise.” Mukuwona? Iyo nthena wakachita ichi. Iyo wakamanya uyo wakamutimba Iyo, kweni Iyo wakupanga nthabwala na munthu yayi.

<sup>80</sup> Iyo wakaŵa Mazgu, ndipo Iyo wachali Mazgu. Nyengo zose wakaŵa Mazgu, ndipo Iyo wakukhalirira Mazgu. Ndipo laŵiskani kumanyuma, iwo nthena wakachiwona Chira, kweni iwo wakachiwona yayi.

<sup>81</sup> Iwo wakaŵa, wonani, pa ulendo wakuruta. Iwo wakaŵa vichi? (Mwaŵeneimwe muli muno, ine nkhuumba kuti imwe mukhale tcheru chomene.) Iwo wakayowoyanga za Iyo para Iyo wakawoneka kwa iwo.

<sup>82</sup> Sono, umo ndimo Iyo wakwizira, ndi para imwe mukuyowoya za Iyo. Suzgo, muhanyauno, ise tikuyowoya vinthu vinyake vinandi chomene padera pa Iyo. Ise nyengo zose tikuyowoya za ivyo ise tikwenera kuchita, na nkhani zinyake za malonda, panji kuchapa uko kukwenera kuti kuchitike, panji mtundu uwu wa sopo imwe mukwenera kuti mugwiriske ntchito. Apo, imwe mukwenera kuti muperekenge kwa Iyo marumbo na uchindami. “Uko kuli chuma chithu, kwenekuko ndiko kuli mtima nawoso.”

<sup>83</sup> Iwo wakayenera kuti nthena wakamumanya Iyo, kweni iwo wakachita yayi. Ndipo nthaura ndimo kuliri muhanyauno. Kweni, Lemba likayowoya. Mukuwona?

<sup>84</sup> Iyo—Iyo wakavumbula kwa iwo mapangano gha Lemba kukhwaskananga na Iyomwene ku muwiro ula. Kumbukirani, Iyo wakayamba na chiyambi. Iyo wakati, “O wakupusa na wachizita mtima.” Iyo wakarongosola kwa iwo Malemba. Ndipo para Malemba ghakati gpharazgika kwa iwo, kweni iwo wakamumanya yayi Iyo. Usange icho nthanda—gulu lasono, ine nkhumanya yayi. Igho, Malemba, ghakarongosola kwa iwo, ndipo kweni iwo wakapulikiska yayi ichi. Iwo wakayendanga kwenekula, wakayowoya kuti wakaŵa wasambiri Wake. Kweni, iwo wakamumanya yayi Iyo, pamanyuma pakuti Iyo wakati waŵaphalira iwo Lemba la muwiro ula, uko Chiuta wakagaŵira.

<sup>85</sup> Iyo wakati, “Kasi imwe mukumanya yayi kuti Khristu wakayenera kukomwa na vinthu ivi, na kunjira mu Uchindami Wake na kuwukaso? Iyo. . .” Iwo nthena wakamanya. Wakati, “Kasi imwe mukumanya kuti waprofeti wose wakayowoya za Khristu?” Ndipo Iyo wakayambira kumanyuma kula, ndipo wakarongosola chinthu chose kwa iwo, ndipo wakachiŵika ichi pakweru kwa iwo. Ndipo kweni iwo wakachimanya yayi ichi, pamanyuma pa kurongosola Lemba mwakufikapo waka

umo Ichi chikayenera kuwira. Ndipo iwo kuzingiliranga Ichi, wakayenera kuti wakaŵa wasambiri Wake, “Uh, o, kasi Icho chiri ntheura? Kasi Icho chiri ntheura?” Ndipo, kweni, Iyo wakaŵa Lemba lira kukwaniriska, wakayimilira kula, ndipo kweni iwo wakapulikiska yayi ichi. Mukuwona?

<sup>86</sup> Sono icho ndi chithuzithuzi waka chiweme cha nyengo iyo ise tikukhalamo. Ine nkhuwoyoya icho mu kunyoza yayi. Ine nkhuwoyoya icho kuŵa Unenesko. Uwo mbunenesko nadi.

<sup>87</sup> Iwo wakamumanya ndithu yayi Iyo, nangauli mapangano Ghake agho Iyo wakapanga ghakakwaniriskika. Ndipo Iyo wakaŵaphaliranga iwo, ndipo wakayimilira nkhanira penepala mu Munthu, ndipouli iwo wakachimanya yayi Ichi.

<sup>88</sup> Wonani ntchenyo kwa iwo pa kuleka kumanya Lemba lakukwaniriskika.

<sup>89</sup> Sono, apo, iwo nthena wakamanya. Iwo wakaŵa wasambiri. Iwo wakaŵa wanthu awo wakachita kujipereka kukuru. Iwo wakaŵa wanthu awo wakamutemwa Iyo. Iwo wakaŵa awo wakasambizgika na Iyo. Ndipo, kweni, pamanyuma pakuti Iyo wakati waŵaphalira vinthu ivi, kuyimilira mu gulu lawo na kuyowoyanga kuti chinthu ichi chizamuchitika, ndipo apa chikachitika, ndipo, kweni, iwo kuyimilira nkhanira na Iyo pamanyuma pa chiwuka Chake, ndipo wakamumanya yayi Iyo.

<sup>90</sup> Imwe mukuti, “Kasi ise tingachita chinthu ngati icho?” Ichi chingamanya kuŵa chamachitiko kuti ise tingachita icho. Uwo mbunenesko. Ichi nadi chingawa chamachitiko. Pamanyuma pakuti Iyo wakati walayizga mu Mazgu Ghake, chinthu icho Iyo wakati wazamuchita, ndipo ise tikuchiwona ichi chikukwaniriskika ngati ndiumo Iyo wakayowoyera, ndipo kweni ise tikuchikana ichi. Icho ndicho iwo wakachita.

<sup>91</sup> Sono, Iyo wakiza kufupi, wakaŵaphalira iwo kuti Iyo wamkupayikika, wamuwuka dazi lachitatu, ndipo wakayamba kuŵaphalira iwo vyose vya ichi.

<sup>92</sup> Ndipo iwo wakaŵa na chitima, wakati, “Iwe ukumanya, wanthu wanyake wakaruta ku dindi, na wanakazi wanyake. Iwo wakati Iyo wakawuka ku wakufwa. Ndipo nkhanu yose iyi yafika kulikose.” Ndipo wakati, “Kasi Iwe ndiwe mlendo kudera kuno? Iwe ukumanya yayi vinthu ivi?”

<sup>93</sup> Iyo wakati, “Vinthu uli?” ngati kuti Iyo wakamanya kalikose yayi za ichi. Wonani, Iyo wakayowoya chira, kuŵatimbanizga waka. Ndipo Iyo wakachita icho, na chirato, kuŵayezga waka.

<sup>94</sup> Ndipo kasi Imwe mukumanya yayi kuti Iyo wakusintha yayi kawiro Kake? Iyo wakuchita chinthu chenechira, kuti waka—kuti wamuyezgeni imwe, wawone icho imwe muchitenge. Iyo wachitenge munthowa yinyake mwakuzingilira, Ichi chiponyekenge panthazi pinu, na kuwona waka icho imwe—icho imwe mukuyowoya za Ichi, kachitiro kinu, umo imwe



mukuchitolera, icho imwe mukughanaghana za Ichi. Iyo wakuchita icho, na chirato, wakuchita ichi, chifukwa ako ndi kaŵiro Kake kambura kusintha. Iyo wakachita ichi nyengo zakale.

<sup>95</sup> Kumbukirani Eliya. Iyo wakaŵa na msirikali kuti wamutimbe iyo. Iyo wakati, “Ine nkhaŵa mlonda, kuyimiliranga kufupi, kwa Ahab, ndipo ine nkhozomerezga mukayidi wafume.” Iyo wakachita yayi, kweni iyo wakachita nthura ichi kuti wapangiske Ahab kuyowoya cheruzgo chake yekha.

<sup>96</sup> Wakachita chinthu chenechira mu mazuŵa gha Nowa, ndipo Iyo—Iyo wangasintha yayi kachitiro Kake. Ndipo Chiuta wakwiza mu kachitiro. Kweni nyengo zose . . .

<sup>97</sup> Imwe mukuti, “Enya, kasi ine ningamanya uli kuti chikaŵa chiweme na chiheni?” Ndi Lemba lakulayizgika ku ora lira. Ndi Lemba ilo liri kulayizgika.

<sup>98</sup> Usange iwo ŵakafumengemo mu mwambo wawo, na kufumako ku mwambo ula uwo iwo ŵakaŵamo, na kuŵazga Malemba, ngati ndiumo Iyo wakaŵaphalirira iwo kuchita! “Sandani Malemba, pakuti mwa Ighe imwe mukughanaghana kuti imwe muli na Umoyo Wamuyirayira, ndipo ndi Ighe agho ghakundichitira ukaboni Ine. Ighe ghakumuphalirani imwe Icho Ine ndiri.”

<sup>99</sup> Ndipo iwo ŵakati, “Enya, sono, musambizgi wakatiphalira ise *ichi* na *icho*. Ise, ise tikugomezga icho mpingo ukuyowoya.” Mukuwona?

<sup>100</sup> Ndi icho mpingo ukuyowoya yayi. Ndi icho Chiuta wakayowoya. Icho Chiuta wakayowoya, icho bungwe likuyowoya yayi, panji icho. Imwe gomezgani Chiuta. Sono, apo ndipo iwo ŵakatondekera, chifukwa iwo ŵakasungilira chomene mwambo mwakuti iwo ŵakatondeka kuchimanya Ichi.

<sup>101</sup> Sono ise tikusanga, pamanyuma, Iyo wakati Iyo wakaŵachenya iwo. Wonani. “Ŵakupusa na ŵachizita mtima kupulikiska vimanyikwiro vyose vya Malemba na vinthu vikayenera kuchitika ku muwiro uwu. Ŵakupusa, ŵachizita mtima kupulikiska vyose ivyo ŵaprofeti ŵali kuyowoya ivyo vikwenera kuchitika mu nyengo iyi, vimanyikwiro ivi ivyo imwe mukuwona. Baibolo likayowoya kuti vimanyikwiro ivi vikayenera kuchitika mu nyengo iyi, ndipo imwe mukuwona ivi vikuchitika, ndipo pamanyuma imwe mukuŵa ŵakupusa chomene kuleka kugomezga ichi?” Ndipo Iyo kuyowoyanga nkhanira mwakurunjika kwa iwo, ndipo kweni iwo ŵakamanya yayi ichi. Kuyowoya za uchiburumutira!

<sup>102</sup> Kasi ise tingachita icho? Panyake ise tingachita, usange ise tikusanda yayi Malemba, kuti timanye ora ilo ise tikukhalamo, tiwone ndi ora uli, vichi, uli. Panyake yingaŵa kuti yamara chomene kuruska umo ise tikughanaghanira.

<sup>103</sup> Kweni, iwo wákayowoya kuti wákawá wásambiri Wáke. Iwo wákayowoya kuti iwo wákagomezga Lizgu lirilose Iyo—Iyo wakayowoya. Iwo wákagomezga Baibolo lose. Ndipo apa pakaŵa—apa pakaŵa Mesiya, Chiuta wa Baibolo, kuyimilira kula mu kumanyiskika, kusimikizgiranga Mazgu gheneghara ghakulembeka. Ndipo iwo wákayenera kuŵa wákugomezga Mazgu ghara. Ndipo Iyo kuŵakumbuskanga, na kuŵaphaliranga iwo icho. “Imwe mukukumbukira icho chikayowoyeka za ichi; na icho chikayowoyeka za ichi; naumo Yesu wakwenera kuchitira ichi; panji umo—Khristu wakwenera kuchitira ichi; naumo vikwenera kuchitikira vinthu vyose ivi?” Ndipo kweni iwo wákapulikiska yayi Ichi. Iwo wákamanya yayi. Kasi chikaŵa chivichi? Iwo wákaghamanya Mazgu, mwa vilembo waka, kweni iwo wákapulikiska yayi Mazgu para Agha ghakati ghamasulirika pakweru.

<sup>104</sup> Icho ndicho chiliko muhanyauno. Munthu waliyose wali na kumasulira kwake. Apo, Chiuta wakususka chinthu chose. Chiuta wakuchita kumasulira Kwake Yekha. Usange Chiuta wakati Iyo wachitenge chinthu; para Iyo wachita ichi, uko ndiko kumasulira kwa ichi. Chiuta wakumasulira Yekha Mazgu Ghake.

Iyo wakaŵa apo, kuyimilira kula, wakujimasulira Iyo Yekha.

<sup>105</sup> Haleluya! Iyo ndi mweneyura mayiro, muhanyauno, na muyirayira. Iyo wakuchita kumasulira Kwake Yekha. Wakukhumba seminare yayi, panji wapharazgi wanyake, ine, imwe, panji ntho yumoza munyake, kuti wamumasulire Iyo. Iyo wakalayizga ichi, pamanyuma Iyo wakung’anamuka ndipo wakuchita ichi. Mbweni kwamara. Icho chikujimasulira ichochekha.

<sup>106</sup> Kweni Iyo wakayimilira apo, wankhongono mukuru, Muthereski wa nthenda yiriyose, urwari uliwose, nyifwa, gehena, dindi. Ndipo wakawukaso, icho iwo wákagomezga kufuma kumanyuma kose. Ndipo Iyo wakayimilira apo, kweni iwo wákagomezga yayi ichi. Ndipo Iyo kuŵakumbuskanga za Iyomwene nyengo yose, Iyo wakayowoya kwa iwo. “Ndipo kuyambira na Moses na waprofeti, Iyo wakaŵarongosolera iwo vinthu vyose ivyo vikalembeka kukhwaskana na Iyomwene,” ndipo kweni iwo wákapulikiska yayi ichi. Kukawoneka waka ngati kuti iwo wákapulikiskanga yayi ichi. Mbweni kwamara.

<sup>107</sup> Chimozi sono. Kasi suzgo ndi vichi, muhanyauno, icho chikupangiska ichi? Ise tatangwanika chomene kusambiranga vigomezgo vithu. Ise tatangwanika chomene na zithu—ndondomeko zithu za chibungwe. Ise tatangwanika chomene na viryerano mu usiku na njuga mu mpingo. Ise tatangwanika chomene na magulu gha madona. Ise tatangwanika chomene na ndondomeko zithu za TV na vihene vinyake vyose ivi. Ise tiri

ŵakutangwanika kuleka kusanda Malemba, kuti timanye kwali Igho nganeneska panji yayi.

<sup>108</sup> Imwe mukaruta kusika ku restoranti ndipo mukachemeska mbale ya chakurya, ndipo mukaŵa duŵeluŵe mu ichi, imwe mbwenu muyijulirenge mlandu restoranti. Imwe mungarya yayi ichi mulimose, na duŵeluŵe mu ichi, chifukwa imwe muli na wofi kuti ichi chingamanya kukoma thupi lichoko ili.

<sup>109</sup> Kweni imwe munjizgenge chirichose kusi ku moyo ula, chirichose waka, mtundu uliwose wa chigomezgo, ndipo na kulaŵiskamo yayi mu icho, kuti muwone kwali ichi ntchiweme panji ntchiheni. “Yiripo nthowa iyo yikuwoneka yiweme kwa munthu.” Sandani Malemba. Moyo ula Ngwamuyirayira, imwe mukumanya. Mwantheura, rekani. Wonani waka icho imwe mukuŵikamo mwenemula, wonani, vigomezgo ivi na vinthu vyose ivi. Ise tiri waka na ili ngati loji, kujoyina waka ku loji ndipo mbwenu kwamara. Ndipo umo ndimo ŵanthu ŵakughanaghanira muhanyauno. Ndicho chifukwa iwo ŵaliye nyengo yakuti ŵaŵazgenge, kuŵeyereranga, kusandanga vinthu, na kuyezganga kufufuza kwali ivi nwiweme panji yayi.

<sup>110</sup> Rekani Khristu Iyomwene wamasulire Ichi. Ndipo usange Ichi chakwaniriskika, icho Iyo wakayowoya, nthaura uwo ndi Uenesko. Laŵiskani ndipo wonani usange ichi ntcha nyengo iyi.

<sup>111</sup> Umo ine nkhayowoyera usiku wamara, Moses nthena wakiza na uthenga wa Nowa yayi. Nesi Yesu nthena wakiza na—na uthenga wa Moses. Mukuwona? Ichi chikaŵa nthaura, ichi chikagaŵirikira ku nyengo yiriyose.

<sup>112</sup> Sono, ise nthena tingiza na uthenga wa Lutera yayi, nesi na wa Wesley, nesi na uthenga wa Chipentekosite. Ise takwera kuruska icho.

<sup>113</sup> Imwe mukuti, “O, icho ndi chinyake iwe...” Enya, nthaura ukachita mpingo wa Katolika kughanaghana kuti Lutera wakanozgeranga ichi. Ntheura wakachita Wesley kughanaghana kuti iwo...Ŵa Lutera kughanaghana kuti Wesley wakanozgeranga ichi. Ntheura ŵakachita ŵa Wesley kughanaghana kuti Pentekosite wakanozgeranga ichi.

<sup>114</sup> Kweni nkhani apa njakuti, laŵiskani kumanyuma mu Malemba. Agha ghakumanyiska, muwiro uliwose. Ndipo usange vinthu ivyo Iyo wakuchita sono vikumumanyiska Iyo yayi, mapangano gha Chiuta, mbwenu chilekeni ichi. Kweni usange Iyo wakuyowoya kuti ichi chizamuchitika, ndipo ichi chikuchitika, nthaura gomezgani kuti ndi munthu yayi. Ndi Chiuta wakuyowoya, kuchitanga kumasulira Kwake Yekha kwa Mazgu Ghake.

<sup>115</sup> “Ŵakupusa na ŵachizita mtima kugomezga vyose ivyo ŵaprofeti ŵali kuyowoya za Khristu.” Kweni, ŵasambiri Ŵake ŵakagomezga yayi Mazgu ghakulembeka, chifukwa iwo

ŵakaŵa ŵakutangwanika chomene na, o, enya, iwo ŵakaŵa na chitima na ichi.

116 Kweni, iwo ŵakuyowoya kuti ŵakugomezga, muhanyauno, kuti Iyo wakawuka dazi lachitatu. Ise tikuyowoya za ichi, “O, ise tikugomezga kuti Iyo wakawuka, dazi lachitatu, ndipo Iyo ngwamoyo muyirayira.” Ndipo rekani Iyo wachite waka chinyake ngati ndiumo Iyo wakalayizgira kuchita, laŵiskani icho iwo ŵakuyowoya, “Enya, panji ndi gulu la ŵatuŵa ŵakukunkhuluka, panji ndi kuŵazga vya m’mutu, panji ndi mtundu unyake wa muwukwi. Panji...” Ngati ndiumo iwo ŵakachitira kale. Wonani, ndi mzimu weneula. Sono, kumbukirani, devulu wakutora munthu wake kweni mzimu wake yayi, mzimu ukaŵa pa ŵanthu ŵara kula, ŵasambizgi ŵasopisopi.

117 Kumbukirani, kukaŵavye munthu nthena wakaŵika njoŵe pa Ŵafalisi ŵara. Iwo ŵakayenera kukhala umoyo uweme. Iwo nthena ŵakadinika na mawe usange iwo ŵakachita yayi. Iwo ŵakaŵa ŵaweme, ŵanthu ŵaweme, ŵasambizgi ŵakusambira chomene, ŵanthu ŵakusambira. Ndipo Yesu wakati, “Imwe ndimwe gulu la njoka. Imwe mukuchita milimo ya dada winu.” Chifukwa, ntchifukwa uli Munthu, Chiuta, wakamasulira kwa munthu wa mtundu ula? Kasi Iyo wakayowoya uli chinthu ngati icho? Chifukwa chakuti iwo ŵakatondeka kuwona Mazgu ghakumanyiskika ghakuwonekera.

118 Sono, muhanyauno, ise tafika, nyengo zinandi ise tiri kuyowoya, ŵa—ŵa Lutera wakati, “Para imwe mukugomezga pa Fumu Yesu Khristu, imwe muli nacho Ichi. Mbweni kwamara.” Ŵa Nazarene, na Pilgrim Holiness, na ŵa Free Methodist, wakati, “Yayi, imwe mukwenera kuti muchemerezge, kuti mupokere Ichi.” Wa Pentekosite wakuti, “Imwe mukwenera kuti muyowoye mu malilime, kuti mupokere Ichi.” Vyose ivi ndi vyautesi.

119 Ine ndiri kuziwona ng’anga zikuyowoya malilime, na fwiti. Ine nkhaŵawona iwo ŵakuduka na kuchemerezga, ndipo ndiri kuŵawona ŵa Mohammed ŵakuŵika tukuni kusi ku njoŵe zawo, na kuchemerezga chomene kuruska umo nkhaŵapulikira ŵa Pentekosite ŵakuchita mu umoyo wane.

120 Kweni, ndipouli, kugomezga nkhuweme, kuyowoyanga malilime nkhuweme, ndipo kuchemerezganga nkhuweme, na kusekereranga. Kweni ndicho yayi Ichi, mulimose.

121 Ŵafalisi ŵara, ŵanyake ŵa iwo ŵakati, “Enya, ndi chipaso cha Mzimu, uwo mbunenesko.” Ŵafalisi ŵara ŵakaŵa na chipaso chikuru cha Mzimu, icho ise tikuchema chipaso cha Mzimu, kuruska umo iwo ŵakachitira, icho ise tingapanga.

122 Kasi imwe musankhenge njani, usange ine nkhamuŵikenge Iyo pa mlandu sono, kuyowoya ngati kuti munthu munyake mwanichi wakiza mu msumba kuno dazi linyake ndipo

wakujichema Iyomwene muprofeti? Tiyeni timuŵike waka pa mlandu Iyo sono pa miniti pera. Ndipo sono ine nkhuwowa ku mwaŵanthu imwe, kwimikana na Iyo; Chiuta wandigowokere ine pa kuyowoya chinthu chantheura, kweni kuti ndipange waka fundo. Ine nkhuŵi, “Munthu Mwanichi uyu, Iyo wali kudera kuno. Iyo wakujichema Iyomwene muprofeti. Iyo wakufuma ku Galileya. Iyo wakuchita vinandi vya machirisko na vinthu, kweni icho chikung’anamura kalikose yayi. Laŵiskani kuno, ise tiri na chiziŵa cha Betisida. Vikhwaŵi vikulindizga kula, para Mungelo yura wakhira na kuvundula maji, walioyose wakunjiramo. Ntchifukwa uli Chiuta wakhumbenge chinyake padera pa icho?” Wonani, iwo ŵakutondeka kughamanya Mazgu gha nyengo yira. Phangano likaŵa pafupi kukwaniriskika.

<sup>123</sup> Sono iwo ŵakuti, “Ise timuyeruzgenge Iyo mwa chipaso cha Mzimu. Sono, laŵiskani, ndinjani wakayimilira kufupi? Kasi wakaŵa njani, para imwe mukaŵa uko kuchimbirachimbira, ngati mwana muchoko, iyo wakatora nyengo yake yose kusambiranga Mazgu gha Yehova? Msofi winu wakale wauchiuta. Kasi wakaŵa njani, apo dada na mama ŵakakhala pachoko kulekana, iwo ŵakaŵika woko lawo kukumbatira munyake, ndipo munyake kukumbatira munyake, ndipo wakaŵika wakaŵaphemaniskaso iwo pamoza? Msofi winu wakale yura wauchiuta. Ntchiweme. Kasi wakaŵa njani, para mbewu za dada winu zikatondeka, ndipo iyo wakaŵavye ndalama, imwe mukaŵavye chirichose chakuti murye; kasi wakaŵa njani uyo wakamulemba cheki iyo ndipo wakamupa ndalama iyo, panji kumovwira iyo? Msofi wakale yura wauchiuta. Kasi wakaŵa njani uyo wakayimilira pafupi na mama na dada winu, para imwe mukababika, para iwe ukiza mu charu ichi pakudanga? Msofi wakale yura wauzimu. Kasi wakaŵa njani wakamunyamulani imwe mu mawoko ndipo wakamukotorani imwe, dazi la nambala eyiti, ndipo wakamuperekerani imwe, umoyo winu, kwa Chiuta? Msofi wakale wauchiuta.

<sup>124</sup> “Ndipo pamanyuma, laŵiskani, muli ŵanthu ŵa bizinesi muno mu msumba withu. Yehova wakukhumba mwanamberere. Ŵanthu ŵa bizinesi aŵa ndi ŵanthu ŵakuguriska katundu. Iwo ŵakuguriska, ŵakusaska, nthaura iwo ntha—iwo ntha, ŵakuŵeta ŵanamberere yayi. Nthaura msofi wakapanga nthowa yakuti iwo ŵatozge moyo wawo, kwakulingana na Mazgu gha Chiuta, ndipo iwo ŵakazenga tuvitupa tuchokotuchoko mu malo ghara. Ndipo iwo ŵakamuchema munthu uyo wakaguriskanga—ŵanamberere, mwenemula, na kuŵazomerezga ŵanthu aŵa awo ŵakukhumba kupereka sembe ya kwananga ya moyo wawo, chakukhumba cha Yehova, para iwo ŵakuruta kukagula mwanamberere uyu.

<sup>125</sup> “Pamanyuma kasi Munthu uyu wakachita vichi para Iyo wakati wafika kula? Iyo wakagadabula mathebulo gha ndalama,

ndipo wakaŵatimba kuŵachimbizgamo mula, kuyezganga kumujanda munthu kuti wanozge moyo wake na Chiuta. Ndipo Iyo wakayowoya vichi za msofi winu wakale yura wauchiuta? ‘Iwo ŵakaŵa gulu la njoka, ndipo ŵa kwa devulu.’” Mukuyowoya za chipaso cha Mzimu? Iwo ŵakamupangiska Iyo kuŵatchaya, mwa kuŵabuchizga.

<sup>126</sup> Kweni kasi ukaboni wa wakugomezga ndi vichi? Uyo wachitenge kweni kugomezga Mazgu ghakumanyiskika gha ora. Nyengo zose chiri kuŵa ntheura. Wanthu ŵakutimbanizga Ichi, mu mitundu yose ya myambo, na mausopisopi, na mabungwe, na masambiro, na vinyake ntheura. Kweni Chiuta wakwiza kwenekula, na Mazgu Ghake, na kukhozgera Ichi kuŵa cha ora lira. Ndiwo ukaboni.

<sup>127</sup> Laŵiskani kwa Iyo ndipo wonani. Iyo wakati, “Usange Ine nkchuchita yayi milimo ya Adada Ŵane, kundigomezga yayi Ine. Sandani Malemba, mwa Igho imwe mukughanaghana kuti muli na Umoyo Wamuyirayira; Igho ghakuchitira ukaboni Icho Ine ndiri. Usange Ine nkchuchita yayi icho Lemba likuyowoya kuti Ine ndizamuchita, ntheura kundigomezga yayi Ine.” Mukuwona? Ndipo kweni iwo ŵakamanya yayi ichi. Ndipo pamanyuma pa kuyenda na Iyo, ndipo apa wakujimanyiska Iyomwene pamanyuma pa chiwuka, na kuwoneskanga icho, kuti wakaŵa Iyo, mwa Malemba.

<sup>128</sup> Kweni, imwe mukumanya, muhanyauno, pamanyuma pa icho, Yesu wali kuwuka ku ŵakufwa ndipo wali kuwoneka ku ŵanthu mu nyengo yaumaliro.

<sup>129</sup> Para, iwo ŵakayowoya, virimika vyakale, para gulu la Pentekosite likati layamba pakudanga, “Kukaŵavye chinthu chantheura ngati icho.” Uwu ndi mpingo wakukura luŵiro chomene mu charu, wa Pentekosite. Ndi uthenga uwo iwo ŵali kuŵa nawo sono virimika fifite. Iwo ŵakati, “Ichi chingachitika yayi,” kweni ichi chikachitika, mulimose. Iwo ŵakati, “Kulije chinthu chantheura ngati Mzimu Mutuŵa.” Wanthu ŵakarutirira, ŵakapokera Ichi, mwakuyana waka. Chiuta wakalayizga kuti Iyo wazamupungula Mzimu Wake. Kasi imwe muchirekeskenge uli ichi, para Iyo wakalayizga kuti Iyo wazamuchita ichi? Iwo ŵakati, “Kulije munthu wagomezgenge ichi,” kweni iwo ŵakagomezga ichi.

<sup>130</sup> “Chiuta ndi wamagomezgeko ku mawe agha kuwuskira ŵana kwa Abraham, awo ŵagomezgenge Mazgu Ghake.”

<sup>131</sup> Iwo ŵakarutirira. Iwo ŵakazgoka mpingo wankhongono chomene uwo uli kuŵako mu charu. Mlendo pa Sabata, Mlendo wa Katolika, wakakhumudwa, wakayowoya kale chomene yayi, kuti, “Mpingo wa Pentekosite ndi mpingo wakukura luŵiro chomene pa mabungwe ghose.” Ŵakati, “Mpingo wawo ukaphenduska mamiliyoni chirimika chamala, ndipo wa Pentekosite ukaŵa na fayivi handiredi sauzandi miliyoni

chirimika chamala.” Icho chikusazgirako lane yayi, la Roberts, na maungano ghanyake ghara ngati ntheura. Mukuwona? Ndi wêkha pera awo wâkwiza ngati—ngati mamembala. Wanyake wâ iwo, iwo wâkumanya yayi uko iwo wâkuruta, mu maungano agha gha visokole. Kweni iwo wâkati wâkuphenduska fayivi handiredi sauzandi miliyoni mu chirimika, kukhozgereka na mpingo wa Katolika. Mukuwona?

<sup>132</sup> Iwo wâkati ichi chingachitika yayi, ndipo sono wâ Prezibetere, wâ Methodist, na wâ Baptist, wâkupenja Ichi. Ndipo wâ Pentekosite wâburumutizgika chomene wâkutondeka kuliwona ora. Kasi imwe mukumanya yayi? Pa ulinda wa nambala seveni ula, para wamwali wâkugona tulo wâkati, “Zaninge, tigawireniko Mafuta ghinu.” Ndipo para iyo, iwo wâkati, “Ise tiri waka na ghakukwanira ise pera.” Ndipo apo iwo wâkayezganga kukagula Ichi, Mwenenthengwa wakiza, ndipo iwo wâkanjira. Apo ise tiri. Mukuwona?

<sup>133</sup> “Ndipo wâkupusa,” kasi Iyo wayowoyeso, “wâchizita mtima kugomezga Malemba ghose ghakuyowoya za nyengo iyi; kugomezga kuti mpingo uwu wa Laodikeya, kuti Iyo wali kuwîkika kuwaro kwa mpingo, ndipo ntchifukwa chakuti, ‘Ise ndise wâsambazi, tikusoŵeka kalikose yayi’?”

<sup>134</sup> “Enya, ise ndise limoza la mabungwe ghasambazi chomene mu charu, bungwe la Pentekosite. O, mwe! Ise kale tikarutanga kusika mu zinthowa, kweni, m’bale, uwu uli uko ku msewu wakunthazi sono, matchalitchi ghaweme chomene, na maseminare ghaweme chomene. Ndipo ise tikuzenga limoza, la fifite miliyoni dolazi, nkhanira kuno sono, wonani, na mitundu yose ya vinthu vikuruvikuru. Usambazi!

<sup>135</sup> Kweni ndi penepapo imwe mukuruwa phangano. Imwe mukuyamba kuchita mwambo. Ndipo ndicho chifukwa, para Iyo wafika kuzakajimanyiska Iyomwene, wânthu wâchita zazi chomene, na masambiro ghawo na kumanya vya m’mutu na vinthu. Iwo wâli kuzgora—Marango gha Chiuta kuŵa mwambo. Iwe ukuyimilira na kuyowoya kwa iwo, ndipo mbwenu Ichi chikunjira yayi; Ichi chikuwerera. Sono, usange Ichi chafika na wâkusambira chomene, usange bishopu munyake mukuru panji munyake wafika na chinyake ngati icho, enya, iwo—iwo wâpokererenge ichi. Kweni, imwe wonani, Ichi chikiza mu nthowa yira yayi. Usange bungwe linyake lingazomerezga chose Ichi, ichi chiwenge chiweme, kweni Iyo wakachita icho yayi. Iyo wakachita yayi.

<sup>136</sup> Usange Iyo wakizenge na Wâkayafa, ndipo Wâkayafa wâkati, “Sono, ine ndine Mesiya. Ine ndine mweneuyo nkhuwenera kuti ndifike sono.” Wonani, iwo wâyawoyenge, “O, dada mukuru mutuŵa, imwe ndimwe Mesiya.” Kweni, wonani, icho chikumumanyiska Mesiya yayi. Wake—wanangwa wake wa usopisopi, icho chikamupanga iyo Mesiya yayi.

Iyo wakaŵa chimanyikwiro icho Baibolo likayowoya kuti ndicho chizakumupanga Iyo Mesiya.

<sup>137</sup> Icho ndicho chirikoso muhanyauno. Mabungwe githu yayi, vigomezgo vithu yayi, kweni icho NTHEURA WAKUTI YEHOVA wali. Sono wonani.

<sup>138</sup> Chimozimozi sono, ise tikujipanga taŵene ntheuraso, ndipouli ise tikutora vigomezgo, bungwe, na masambiro gha charu, vinyake ntheura. Chifukwa, imwe mukumanya, mipingo yithu yinandi yayamba kuzomera fundo yakuti pambere mtumiki wandarute kukatumikira, ndipo iwo ŵakwenera kuti wapimike malingaliro na dokotala wakupima vifusi, kuti wawone usange zero zawo ziri makora chomene kuti ŵakatumikire. Sono, icho ntchakususkana na Malemba.

<sup>139</sup> Baibolo likayowoya kuti Petros wakaŵa burutu ndipo munthu wambula kusambira. Iyo wakatondekanga nanga nkhulemba zina lake. Kweni chikamukondweskwa Chiuta kumupa iyo makiyi gha ku Ufumu, chifukwa iyo wakamuwona Mesiya ndipo wakaumanya ukaboni Wake, ndipo wakawa pa marundi Ghake ndipo wakamumanya Iyo ngati Mesiya. Iyo wakagomezga Mazgu. “Ndipo iwe ndiwe Petros. Ine nkhukunenera iwe, iwe ndiwe Petros, ndipo pa jarawe ili Ine nditizengengepo Mpingo Wane.” Pa Petros yayi, pa Yesu yayi, kweni pa uvumbuzi wauzimu wa Icho Iyo wakaŵa.

<sup>140</sup> Chinthu chenechira wakachita Abel. “Abel mwa chipulikano wakapereka kwa Chiuta sembe yiweme chomene kuruska yira ya Kayin.” Ŵanyamata wose ŵaŵiri ŵakapereka. Ŵanyamata wose ŵaŵiri ŵakaromba. Ŵanyamata wose ŵaŵiri ŵakazenga guwa. Ŵanyamata wose ŵaŵiri ŵakasopa Chiuta yumoza. Mukuwona? Yumoza wakapokerereka, munyake yumoza wakakanika. Chifukwa, mwa uvumbuzi, Abel wakawona kuti vikaŵa vipaso yayi panji ma apulo kuti ndiwo vikatifumiska ise mu munda wa Eden. Zikaŵa ndopa. Ndipo iyo wakapereka ndopa, ndipo Chiuta wakapokerera ichi.

<sup>141</sup> Ndipo laŵiskani kwa—laŵiskani kwa Moab, bungwe likuru. Chiuta mweneyura! Kula kukiza Balaam, bishop, wakafika, wakazenga maguwa seveni kuyana waka na gha Israel kusika kula. Wakaŵikapo sembe ziweme seveni, nkhambako, na mbererumi seveni, kuyowoyanga za Khristu uyo Wakwiza. Mwa fundo, wose ŵaŵiri ŵakachita makora. Kweni laŵiskani kusika uku ku gulu lira la ŵakuwukira likujumphu kula, ŵajumphenge yayi nanga ndi mu giraundi. Mliska wake wakuchita wofi kuti iwo ŵaŵenge na mtundu unyake wa chisisimuso kula, ntheura iwo ŵazomerezgenge yayi kuti iwo ŵajumphemo. Pa ulendo wawo kuruta ku charu chaphangano, nawoso, ndipo iyo wakamuzomerezga yayi m’bale wake, Israel, wajumphemo. Enya. Iyo . . .



142 Icho Balaam wakatondeka kuwona likaŵa Jarawe lira lakutimbika na njoka yira ya mkuŵa, kuchemerezga kwa Fumu mu msasa. Iwo ŵakutondeka kuwona kumanyiskika kula kwa Chiuta pakati pawo. Wose ŵawiri ŵakaŵa na ŵaprofeti; Balaam kumtunda kula, ndipo Moses kusika uku. Kweni Moses wakamanyikwa na Mazgu. Ndiyo mphambano. Wose ŵawiri ŵapharazgi ŵakuru, kweni munthu uyu wakamanyikwa na Mazgu. Iyo wakaŵa wankhongono yayi, wa fuko, umo yura wakaŵira. Kweni iyo wakamanyikwa na Mazgu, ndipo wakaŵa na ukaboni wa Ichi. Amen.

143 Awo ndi ŵanthu ŵeneko ŵakugomezga: Khristu na ise; Khristu mwa ise. “Kanyengo waka ndipo charu chindiwonengeso yayi Ine; kweni imwe muzakundiwona Ine, pakuti Ine ndizamkuŵa na imwe, nanga ndi mwa imwe, kufika ku umaliro wa charu.” Wonani.

144 Sono kumbukirani, mwaluŵiro. Iwo ŵakutondeka kuchiwona ichi. Yayi, iwo ŵakapulikiska yayi ichi, umo ichi nthena chikaŵira. Ndipo Mazgu ghakulayizgika ghakaŵa gha muwiro wawo. Iyo wakaŵa phangano lira kukwaniriskika, ndipo kweni iwo ŵakutondeka kuchiwona ichi, chimanyikwiro cheneko cha muprofeti muneneska. Wonani icho Iyo wakachita. Ndipo iwo . . . Sono wonani. Iwo ŵakaruta luŵiro . . .

145 Iyo wakati, “Iwe, pakuŵa mlendo, ndipo ukumanya yayi kuti Yesu wa ku Nazarete, Muprofeti mu milimo, wankhongono panthazi pa Chiuta na ŵanthu? Ise tikugomezga na kumanya kuti Iyo wakaŵa Muprofeti.” Muwoneni Iyo, para iwo ŵakati ŵamumanya waka Iyo.

146 Iyo wakarutirira kufumbanga, “Kasi ivi, ndi vinthu uli ivyo vikachitika? Kasi, kasi kukachitika vichi?”

147 Iyo wakati, “Yesu wa ku Nazarete, Muprofeti, wankhongono panthazi pa Chiuta na ŵanthu. Ndipo ise tikagomezga kuti Iyo waŵenge Iyo Mweneuyo waperekenge uwombozi ku Israel.”

148 Ndipo para iwo ŵakati wamumanya Iyo ngati Muprofeti, wonani, mwaluŵiro Iyo wakaruta ku Mazgu. Chi—chimanyikwiro cheneko cha muprofeti muneneska. Muprofeti mweneko wakuruta ku Mazgu, nyengo zose, chifukwa Mazgu gha Fumu ghakwiza kwa muprofeti. Mukuwona? Ndipo iyo wakuruta ku . . . Ndipo wonani icho Iyo wakachita. Iwo ŵakamuphalira Iyo kuti iwo ŵakamugomezga Iyo kuti wakaŵa Muprofeti. Sono, ndi chakukakamizga, kuŵa muprofeti, kujimanyiska Iyomwene na Mazgu, amen, chifukwa Mazgu nyengo zose ghakwiza kwa muprofeti.

149 Mulara Dr. Davis wali kuno, laŵiskani; cheneicho, ine nkhumanya yayi kwali iyo walimo panji yayi. Ine nkughanaghana kuti iyo wali kusika uku mu Florida, kumalo kunyake, iwo ŵakandiphalira ine. Dr. Davis, usange iwe uli muno, iyo ndi mweneuyo wakandikhozga ine mu mpingo

wa Missionary Baptist. Ise kaŵirikaŵiri tikasuskananga pa Malemba. Ndipo iyo wakayowoya, kuti, “Yohane Mubapatizi wakabapatiza Yesu, danga. . . Panji, Yesu wakabapatiza Yohane, danga, chifukwa Yohane wakaŵa wandabapatizike. Ndipo iyo wakapharazganga ubapatizo, ndipo kukaŵavye munyake wakayenera kubapatiza iyo, nthaura Yesu wakabapatiza Yohane,” wakati, enya, “Iyo wakamuzomerezga iyo.” Enya, ine nkachizomera yayi icho mu malingaliro ghane, umo Iyo wakachitira ichi. Ine nkhatondeka kusanga Lemba.

<sup>150</sup> Dazi limoza para ise tikaŵa kwatekha, ndipo Mungelo wa Fumu wakaŵapo, Iyo wakavumbula ichi kwa ine.

<sup>151</sup> Wonani, sono, laŵiskani. Yesu wakaŵa Mazgu; Yohane wakaŵa muprofeti. Pali ŵakuruŵakuru chomene ŵawiri pa charu cha pasi; Chiuta na muprofeti Wake. Ndipo Mazgu wakaŵa Chiuta. Ndipo nyengo zose ntchiweme, ku Mazgu, kuti ghafikire kwa muprofeti. Ndipo Yohane wakaŵa muprofeti. Ndipo apa ghakwiza Mazgu kuyendanga nkhanira kufuma mu maji, kwiza kwa muprofeti. Mazgu ghakwiza kwa muprofeti, mu maji. Amen. Ine nkhopulika usopisopi. Mazgu kwambura nkhaiyiko ghakwiza kwa muprofeti. Ndipo Iyo wakaŵa apa, Mazgu mu kawonekero ka munthu; ndipo apa pakaŵa muprofeti; ŵayimilira mu maji. Ndipo Mazgu ghakwiza kwa muprofeti. Ine nkhumanya kuwona maso ghawo apo iwo ŵakukumana yumoza na munyake.

<sup>152</sup> Yohane wakalaŵiska kuchanya, iyo wakawona kuchanya kwajurika, nkunda yira kukhiranga ngati mapapindo gha moto kwizanga pa Uyu. Lizgu kwiza kufuma mu Ichi, kuyowoyanga, “Uyu ndi Mwana Wane wakutemweka mwa Uyo Ine nkhutemwa kukhala.”

<sup>153</sup> Para Yohane wakati walaŵiska, iyo wakawona Kuŵara kula pa Iyo, chirichose icho chikaŵako. Pakudanga, para iyo wakaruta ku mtunda, iyo wakati, “Wonani Mwanamberere wa Chiuta uyo wakufumiskako kwananga ku charu.”

<sup>154</sup> Iyo wakakhuzika mwakufikapo chomene, kugomezga kweneko, iyo wakati, “Pali Yumoza wayimilira pakati pinu, Uyo ine ndiri wakwenelera yayi kumuyeghera skapato. Iyo wabapatizenge na Mzimu Mutuŵa na Moto.” Iyo wakamanya kuti Iyo wakayenera kwiza mu nyengo yake, chifukwa Iyo wakaŵa wakunozgera kwiza kwa Iyo. Iyo wakati, “Pali Yumoza pakati pinu sono, Uyo imwe mukumumanya yayi. Kweni ine ndizakumumanya Iyo, limoza la madazi agha, para ine nkhuwona chimanyikwiwo chira chikumumanyiska Iyo.”

Pamanyuma Yesu wakiza, dazi limoza.

<sup>155</sup> Iyo wakati, “Apo pali Mwanamberere wa Chiuta uyo wakufumiskako kwananga ku charu.”

<sup>156</sup> Yesu wakayenda, Mazgu, nkhanira kuruta kwa muprofeti, mu maji. Yohane wakalaŵiska kwa Iyo, mu kujikhizga. Iyo

wakati, “Ine nkikhumbikwa kuti ndibapatizike na Imwe. Ntchifukwa uli Imwe mukwiza kwa ine?”

<sup>157</sup> Wonani ichi sono, Mazgu na muprofeti, pamoza. Wonani, muprofeti wakwenera kuti waghanyane Mazgu, chifukwa Mazgu ghakwiza kwa muprofeti. Sono apa pakaŵa uchimi wake ukukwaniriskika, iyo “wazamkumurongora Mesiya.” Ndipo apa pali muprofeti na Mazgu, pamoza.

<sup>158</sup> Ndipo iyo wakati, “Ine nkikhumbikwa kubapatizika na Imwe. Ndipo ntchifukwa uli Imwe mukwiza kwa ine?”

<sup>159</sup> Yesu wakamulaŵiska iyo nkhanira mu maso, ndipo wakati, “Zomerezga icho chikhale nthaura, pakuti ndi chakwenelera kwa ise, ntchakukakamizgika, ntchakwenelera kwa ise, kuti tikwaniriske urunji wose.” Ndipo para iyo wakati wamubapatiza Iyo, laŵiskani, kasi chikaŵa chivichi? Yesu wakati, “Ngati muprofeti, iwe ukumanya kuti Ine ndine Sembe, ndipo Sembe yikwenera kuchapika pambere Iyi yindaperekeke.” Amen. Amen. Nthaura, Mazgu ghakwiza kwa muprofeti, nyengo zose. Ndendende. Ndipo Iyo wakamuzomerezga iyo.

Wakati, “Uwo ndendende ndi unenesko.”

<sup>160</sup> “Ntchakwenelera kwa ise kuti tikwaniriske urunji wose. Ine ndine Sembe. Ine nkhuwenera kuchapika. Ndi unenesko. Iwe ukwenera kuti ubapatizike. Amen. Kwani zomerezga icho chikhale nthaura, pakuti ntchakwenelera kwa iwe na Ine, kuti ise tikwaniriske urunji wose.” Haleluya!

<sup>161</sup> Ŵanarumi na ŵanakazi, ndi chakwenelera chomene kwa ise, ngati ŵanthu ŵa Pentekosite na Uthenga wa Chiuta, kuti ise tikwaniriske urunji wose, na kugomezga pa Iyo. Ntchakwenelera kwa ise kuti tikwaniriske urunji wose.

<sup>162</sup> Wonani, para, Muprofeti, nthaura Iyo wakaruta mwakurunjika ku Mazgu. Para iwo ŵakati, “Yesu wa ku Nazarete wakaŵa Muprofeti, wankhongono nkhanira panthazi pa Chiuta na ŵanthu.” Nthaura, usange Iyo wakaŵa Muprofeti, wakumanyiskika, nthaura Iyo wakaruta nkhanira kumanyuma ndipo wakatora mazgu gheneghala iwo ŵakayowoya kuti Iyo wakaŵa. Kuphonya yayi ichi. Wakatora icho iwo ŵakamuchema Iyo kuti wakaŵa, wakatora Mazgu ghakulembeka ndipo wakajimanyiska Iyomwene kuti wakaŵa icho, ndipo kwani iwo ŵakachipulika yayi ichi. Iwo ŵakapulikiska yayi. Kwani, iwo ŵakamuchema Iyo Muprofeti; ndipo Iyo wakaŵa apa, Muprofeti. Ndipo Iyo mwakurunjika wakaruta ku Mazgu, ndipo wakatora Mazgu ndipo wakavumbula utumiki Wake Yekha.

<sup>163</sup> Ndipo iwo ŵakati, “Uwo ndi—uwo ndi upharazgi uweme, viri makora. Mitima yithu yagoleranga mkati mwithu.” Ndicho chikaŵako. Kwani ichi ndicho chikaŵako.

164 Nkhumanya yayi usange ise tingachita chinthu chenechira? Kuli kulemba kuti ise tizamuchita, uwo mbunenesko, ntheura ise tichitenge. Wonani.

165 O, ndi chimanyikwiwo uli cha muprofeti muneneska, nyengo zose nkhanira mwakurunjika ku Mazgu! Nangauli, iwo wâkapulikiska yayi Ichi. Iyo wakaŵa... Kusambizga Kwake kukaŵa kukuru chomene.

166 Ndipo, mwe, o, mwe, kasi nyengo iyo yikuruta ku vichi? Pafupifupi maminiti eyiti, ku nyengo yakuti tifume. Wonani. Ine nkhopulikiska yayi umo maminiti fote-fayivi ghara ghakurutira mwaluŵiro.

167 Wonani. Laŵiskani kuno. Nangauli iwo wâkapulikiskanga yayi, nangauli panyake imwe mungatondeka kupulikiska, kweni chonde chitani icho iwo wâkachita. Iwo wâkamuchema Iyo kuti wanjire. Iwo wâkati, “Njirani. A—zuŵa laruta chomene. Njirani.” Ndicho ichi. Ndicho ichi. Ndi penepapo, ndipo apo pera, wangajipanga Iyomwene kumanyikwa, para imwe mwamuchema Iyo kuti wanjire.

168 Imwe mukuti, “Ine nkhopulikiska yayi ichi. Ine ndachipulika ichi kurongosoreka mwa Mazgu, umo kuti vinthu ivi vikwenera kuchitikira mu nyengo iyi, kweni ine—ine—ine—ine nkhopulikiska yayi ichi.”

169 Kwani, ndipouli, muchemeni Iyo. Yowoyani, “Njirani, Fumu Yesu.” Uli imwe muchite icho sono nthena, wonani, “Njirani”?

170 Uli, wonani sono, pamanyuma pakuti wâkati wâyowoya. Iyo wakachita ngati kuti Iyo warutirirenge na kuŵaleka iwo. Iyo panyake wangachita ntheura kwa imwe. Kwani Iyo wachitenge yayi, usange imwe mumuchemenge Iyo. Iyo wakati, wakaruta, kurutiriranga, ngati kuti Iyo wajumphilirenge. Ndipo iwo wâkati, “Usiku uwu, zuŵa laruta, sono Imwe fikani ndipo mutandale nase.”

171 Ntheura Iyo wakang’anamuka, wakati, “Viri makora, Ine ndinjirenge.” Ntheura, Iyo wakanjira. Sono, icho ndicho chinthu cheneko.

172 Nangauli imwe mukapulikiska yayi Mazgu; imwe, ichi ntcha—ntchakuzongoka chomene panji chinyake ntheura. Imwe mukapulikiska yayi Ichi. Imwe mose mwazura na vigomezgo vyakupambanapambana. Ndipo yumoza uyu wakayowoya icho, na ichi na icho. Ndipo malingaliro ghinu ghachitima, ntheura imwe mukumanya yayi chakuti mughanaghane. Ine ndimuphalireninge imwe chakuti muchite. Chitani waka ngati ndiumo iwo wâkachitira. Yowoyani, “Njirani, Fumu, ndipo mukhale nane usiku uwu pera. Muchitenge Imwe? Njirani waka ndipo mukhale na ine sono.”

173 Ndipo para Iyo wakati wanjira, iwo wâkajarako muryango. Wonani umo Iyo wakachitira ichi sono.

174 Wonani umo Iyo wakajimanyiskira Iyomwene kwa iwo, pamanyuma pakuti Mazgu ghakupharazgika ghakachita yayi ichi, Mazgu ghakupharazgika na Mazgu ghakumanyiskika. Ndipo iwo wakayowoya kuti Iyo wakaŵa Muprofeti. Ndipo iwo wakayowoya kuti wakaŵa wasambiri Wake. Ndipo Iyo wakaŵayowoyiska iwo, dazi lose, ndipo kweni iwo wakapulikiska yayi ichi kwizira mu Mazgu ghakupharazgika. Yayi, bwana. Iwo wakapulikiska yayi ichi. Kweni apo wakaŵa mkati, para wakati wanjira, Iyo wakajula maso ghawo ku Icho Iyo wakaŵa. Iyo wakajura maso ghawo.

175 Kasi Iyo wakachita uli ichi? Pakuchita chinyake ngati ndi icho Iyo wakachita pambere kundachitike kupayikika Kwake. Iyo wakajura maso ghawo, ndipo wakamuwona wakuchita chinyake icho iwo wakamuwonapo Iyo wakuchita, ndipo Iyo— Iyo pera ndiyo wakuchita ichi.

176 Iyo ndi wakulekana na wanthu wanyake wose. Imwe kale mukamuwonapo Iyo, kula—kula . . . Kuliye munthu wangachita icho Iyo wakuchita. Mukuwona? Ndipo iwo ntha wakuchita umo Iyo wakuchitira ichi. Ndipo Iyo nyengo zose wali kuchita icho mwantheura umo, ndipo Iyo wakusintha yayi. Ndipo Wahebere 13:8 wakuneneska, “Iyo ndi mweneyura mayiro, muhanyauno, na muyirayira.”

177 Para wali mkati, para Iyo wakati wanjira waka mwa iwo, nthura Iyo wakajimanyiska Iyomwene pakuchita chinyake icho Iyo . . . ngati ndiumo Iyo wakachitira nyengo zose.

178 Chimozimozi umo Iyo wakachitira ku mwanakazi pa chisime. Wonani. Kula iyo wakiza, wamtafu chomene, mwanakazi mulara pachoko wa mbiri yiheni. Panyake mwana wachitima wakuyendayenda ku msewu, kuti wakakhale umoyo uliwose. Kweni nkhanira mwenemula mu mtima wake iyo wakaŵa na mbewu yakusankhikirathu yikaŵa mwenemula.

179 Ndipo wasofi wara na chirichose kudera kula, iwo wakaŵa na—iwo wakaŵa na masambiro, pa—kapulikiskiro. [Pa tepi palije kalikose—Munozgi.] . . . kuyamba na kuyamba. Iyo wakayowoya nthura.

180 Kweni mwanakazi muchoko uyu, umoyo wake wose ukanangika. Nkhanira pasi apa pakaŵa kuwara kuchoko, kweni pasi nkhanira mkati mula mukaŵa mbewu yikalindizganga. Mukuwona? Ndipo nadi umo kuwara kungafika pa mbewu iyo yingamera, iyi yiŵenge yamoyo.

181 Nthura, iyo wakwiza. Panyake iyo wakachedwa chifukwa cha mlimo wake. Iyo wakizanga yayi pamoza na wanakazi wanyake, mulimose. Iyo, panyake wakaŵa dona muchoko wakutowa, wakanyamula botolo lake la maji pa phewa lake. Ndipo wakaruta kula ndipo wakayamba kulikhizgira pasi ku . . . chisime. Iyo wakapulika Munthu uyu wakuti, “Ndiye maji ghakumwa Ine.” Iyo wakarutirira kuyowoyanga kwa iyo.

Ndipo Iyo wakati, “Ruta ukatore mfumu wako ndipo mukize kuno.”

<sup>182</sup> Sono, wonani, mkati, iyo wakamanya kuti chira chikaŵa chimanyikwiro cha Mesiya. Iyo wakayowoya kwa Iyo, “Ine ndirije mfumu.”

<sup>183</sup> Wakati, “Uwo mbunenesko. Iwe ukaŵapo nawo fayivi. Uyo iwe uli nayo sono ndi mfumu wako yayi.”

<sup>184</sup> Iyo wakati, “Bwana, ine nkhuwona kuti Imwe ndimwe muprofeti. Ise ntha tiri kuŵapo nayo muprofeti pa virimika mahandiredi. Ine nkhuwona kuti Imwe ndimwe muprofeti. Sono, ise tikumanya kuti ise tikulindizga Khristu, Mesiya wakuphakazgika. Ndipo para Iyo wafika, icho ndi ndendende icho Iyo wazamkuŵa.”

Sono laŵiskani. Iyo wakati, “Ine ndine Iyo, uyo wakuyowoya kwa iwe.”

<sup>185</sup> Wakaruta nkhanira mu msumba. Iyo wakaŵavye mazaza kuchita icho, kwakulingana na marango ghawo. Mwanakazi wa mtundu ula, ŵanarumi nthena ŵakamupulikira yayi iyo. Kweni kuyezga kumulekeska iyo? Ngati nyumba yikugolera, pa dazi la mphepo yakuputa. Uku iyo wakuruta. Iyo wakati, “Zaninge, muzakawone Munthu Uyo wandiphalira ine vinthu ivyo ine ndiri kuchita. Kasi uyu ndi Mesiya yayi?”

<sup>186</sup> Sono kumbukirani, Yesu wakawerezgapo yayi ichi. Iyo wakachitaso yayi nyengo yimoza kula, kweni iwo ŵakati msumba wose ukagomezga pa Iyo chifukwa cha ukaboni wa mwanakazi. Ghanaghanani za ichi. O, mwe!

<sup>187</sup> Para iyo wakati walimanya phangano, icho Mesiya wazamkuŵa, ndipo para iyo wakawona phangano lira lakwaniriskika, ichi chikajura maso ghake. Mukuwona? Igho ghakajarika na kwananga, kweni para phangano lira. . . Iyo wakati, “Icho ndi. . . Mesiya wazamuchita icho para Iyo wafika.”

<sup>188</sup> Iyo wakati, “Ine ndine Iyo.” Maso ghake ghakajurika. Iyo wali na Umoyo Wamuyirayira chifukwa maso ghake ghakajurika.

<sup>189</sup> Maso gha Petros ghakajurika; gha Nathaniel. Ise tikayowoyapo za ichi usiku wamara.

<sup>190</sup> Kasi ichi chachita vichi ku maso ghithu mazuŵa agha? Phangano lakwaniriskika, kasi ichi chajura maso ghinu? Ise tikuwona mu Yohane Mutuŵa 14:12, Ŵahebere 13:8, Yohane Mutuŵa 14:9, ndipo tikuwona Luka 17:27-28, na Malemba ghoŵe agho ghali kulayizgika, Malaki 4, ghoŵe ghakukwaniriskika nkhanira panthazi pithu, kasi ichi chachita vichi ku maso ghithu? Usange ichi chikughajura yayi igho, ichi chiŵaburumutizgenge iwo Muyirayira. Ichi chikujura ŵanyake, chikuburumutizga ŵanyake. Mukuwona? Ichi chikuŵajura ŵeneawo ichi. . . mazuŵa ghaumaliro agha, icho Iyo wali

kulayizga kuchita. Ichi cheneicho Iyo wakayowoya, Iyo wachitenge ichi, “Kuwezgereska Chipulikano.”

<sup>191</sup> O, wanthu wa Pentekosite, imwe mukuyowoya kuti muli na Mzimu Mutuwa wa Chiuta, mpanyi Chiuta wa Kuchanya wajure—wajure maso ghinu kufuma ku mwambo, kufika ku Chiuta wamoyo, wa phangano la Baibolo ilo ise tikuyowoya kuti tikugomezga, icho Iyo wakayowoya kuti Iyo wachitenge. Mbewu yaufumu ya Abraham, yakuchemeka mu nyengo yaumaliro, ndipo Yehova wakhirenge pakati pa mathupi gha wanthu Wake na kuchita ndendende ngati ndiumo Iyo wakachitira mu mazuwa gha Sodom.

<sup>192</sup> Kasi imwe mwangupulika nkhani usiku uwu, umo kuti, mu chiga wa ichi, ine ndaruwa kasi ndi wasambizgi mahandiredi ghalinga, wasambizgi wa sukulu, wakasimikizgika kuti wakagonananga wanarumi wekha wekha. Nkhanu za usiku uwu. O, ichi chavunda chomene, chirichose. Boma, iwo wakuyowoya, na wantchito wa m'boma, kuli pafupifupi fote pa handiredi wa iwo, wakusimikizgika, wakugonana wanarumi wekha wekha. Ofesi yane njakuzura na makalata, mama wakulira, kuti mnyamata wawo wakugonana na wanyamata. Ndipo, wonani, ndi nyengo waka ise tikukhalamo. Chirichose!

<sup>193</sup> Mafuko ghakuswekana. Israel wali tcheru. Iyo wali mu charu chake chakubabikiramo. Khuni la chikuyu likuphuka mphukira zake.

<sup>194</sup> O, mpingo uli mutulo mu Laodikeya. Ndipo Yesu, wakuyezga kuti wasange wenenawene unyake, ndipo wakutondeka nanga nkuchita ichi!...?...Mukuwona? Kweni, na vinthu vyose ivyo Lemba likuyowoya, mpingo ukurutirira kugona tulo, mu sangurusko la vyacharu.

<sup>195</sup> O, mpingo, usange imwe mungapulikiska yayi Mazgu, jurani waka mtima winu ndipo muwone usange Iyo wakujimanyiska yayi Iyomwene ngati ndiumo Iyo wakachitira kale, “mwene yura mayiro, muhanyauno, na muyirayira.”

Tiyeni tisindamiske mitu yithu pa kanyengo.

<sup>196</sup> Wadada Wakuchanya, nyengo zinyake panji...Ine nkhang'anamura kuwa wakuchichizga wanthu yayi. Ine nkhang'anamura kuwa wankhaza yayi. Kweni, Fumu, ndi kayowoyoera ka kalipentara, “Kasi imwe mungapanga uli kuti thabwa likhore, pekhapekha imwe mukhomepo muzumali?” Ntheura ine nkhuromba, Chiuta, kuti iwo wapulikiskenge kuti ichi ndi kwizira mu chitemwa cha Ukristu kuti—kuti ise tikuyezga kukhomelera Ichi. Panyake kuzamkuwako kuzakatichezgera kwa wanthu wanyake muno, kwa nyengo yaumaliro iyo iwo wazamkuzomerezgeka. Panyake yingawa nyengo yaumaliro kuti iwo wazamkukumana pamoza. Msumba uwu panyake uzamkuwa na chisisimuso ngati ichi yayi.

197 Kweni, nyengo yinyake, iwo wazamurutiriranga, “kuwanga na chisisimuso,” iwo wakuyowoya, ndipo mpingo uzamkuwa kuti waruta, wajarika, muryango. Nowa wakawa mu ngara wa para muryango ukajarikanga kumanyuma kwake, mazuwa seveni pambere vura yikwa yindarokwe, mwakuti kuka wavye munyake wakamanya kunjira mu ngara wa. Charu chikarutirira, mwakuyana waka.

198 Ndipo dazi linyake ichi panji chingazaka wa chimozimozi, iwo panyake wangakoreska ku icho Yesu wakayowoya, para wasambiri wakati, “Ntchifukwa uli walembi wakuti, ‘Eliya wakwenera kudanga kwiza?’” Yesu wakati, “Iyo wali kwiza kale ndipo imwe mukamanya yayi ichi.”

199 Ipo ichi chingamanya kuwa ntheura, Kwizanga, na kukwapulikira muchanya. Limoza la madazi agha, iwo wazamkunjira mu Masuzgo. Iwo wazamkuti, “Ine nkhanghanaghana kuti Mkwatibwi warutenge. Mpingo kurutanga mu masuzgo?” Nadi, mpingo ukuruta mu masuzgo, kweni Mkwatibwi yayi. “Ntchifukwa uli ichi chikwenera kuwa chakudanga?”

200 Ndipo pamanyuma Mazgu panji ghangazaka wa ghakuti, “Iyo waruta kale. Imwe mukamanya yayi ichi.” Iwo wazamurutiriranga, kuwa na mpingo, chimozimozi.

201 Chiuta, zomerezgani wanthu, usiku uwu, nangauli iwo wakupulikiska yayi Malemba, Iyi panyake yingawa ntharika kwa iwo, kweni zomerezgani waka waliyose payekhayekha wayowoye, “Ntheura, Fumu Yesu, Imwe Mwa weneimwe mulipo, njirani ndipo mukhale na ine. Ine—ine ndiri na chakukhumba. Ine nkha wazga mu Baibolo uko mwanakazi wakakhwaska chakuvwara Chinu, ndipo Imwe mukang’anamuka ndipo mukamuphalira ilo likawa suzgo lake, ndipo mukayowoya kuti chipulikano chake chikamuponoska iyo. Ndipo ine nkhuwazga mu Baibolo chantheura pera, kuti Imwe sono ndimwe ‘Msofi Mukuru uyo wangamanya kukhwaskira na kapulikiro kithu ka kufoka,’ ndipo Imwe ndimwe ‘mwenyura mayiro, muhanyauno, na muyirayira.’ Sono njirani mu mtima wane, Fumu, ndipo vumbulani kwa ine. Nangauli ine ndiri kuyenda, ndipo ine ndiri kumutemwani Imwe, kweni ine nadi ndiri kuchiwonapo yayi ichi chikuchitika. Ntheura ine nkhuromba, Chiuta, kuti Imwe mundichitirenga ine ichi, usiku uwu.”

202 Perekani ichi ku wanthu a wa, Wadada. Ndipo mpanyi maso ghithu ghajurike, gha waliyose mu tchalitchi, ndipo timuwone wakutemweka yura, Fumu Yesu muweme wakuwuka, mwenyura mayiro, muhanyauno, na muyirayira. Perekani ichi. Mpanyi maso ghithu ghajurikire, ku Ufumu wa Chiuta, mu Zina la Yesu Khristu. Amen.

203 Sono, kuti ndimufumiskeni imwe pa nyengo yake, ine mbwenu niwenge nayo yayi nyengo yiweme kuti tipange mzere



wa pemphero kuno, nangauli panyake iwo wāngupokera makadi gha pemphero. Imwe mukukhumbika kwiza kuno yayi. Chiuta ndi mukuru waka, kuwaro uku, umo Iyo waliri kulikose.

<sup>204</sup> Iyo ndi, imwe mukughanaghana, wakusangika palipose? [Gulu likuti, “Amen.”—Munozgi.] Nadi, Iyo wali. Iyo wakusangika palipose chifukwa Iyo wakumanya vyose. Sono, Iyo wakwizaso, chifukwa Iyo, pakuwā wakumanya vyose, Iyo wakumanya vinthu vyose. Ntheura, ipo, Iyo—Iyo wali palipose, pakuwā wakumanya vyose.

<sup>205</sup> Kuyana waka na lizgu lakuti kusankhikirathu, ndi lizgu liheni. Ine nkhwiriska ntchito ili maminiti ghachoko ghajumpha, ndipo ine nkhwajilekeska ndamwene, chifukwa ine nkhwona kuti mzimu ukuwelera. Wanthu wānandi wākungomezga yayi mu kusankhikirathu. Kusankhikirathu ndi lizgu liheni. Nadi ndi kumanyirathu. Chiuta wakamanya, kale, awo wāzamuñjira na awo wāzamuñtondeka, ntheura Iyo wangamanya kusankhirathu mwa kumanyirathu Kwake. Ndicho chifukwa Iyo wakumanya awo wāzamuñjira na awo wāzamuñjira yayi. Mukuwona? Iyo nthā... Iyo, “Iyo wakukhumba yayi kuti munyake watayike.” Kweni Iyo wakumanya awo wāzamuñtayika. Usange Iyo wakawā ntheura yayi, ipo Iyo wakawā Chiuta yayi. Iyo wakwenera kuwā wankhongono zose chimozi ngati—ngati wakusangika palipose; wonani, wakumanya vyose, wakusangika palipose, wankhongono zose, wambula mphaka. Iyo ndi wambula mphaka. Usange Iyo wali yayi, Iyo ndi Chiuta yayi. Ntheura Iyo wakumanya vinthu vyose, ipo Iyo wangamanya kumuphalirani umaliro kufuma ku chiyambi, chifukwa Iyo ndi Mazgu.

<sup>206</sup> Sono, ine ndine mlendo chomene. Ine nkhwona munthu yayi muno uyo ine nkhumanya, kweni kupaturako mnyamata uyu wakhalā nkhanira uku. Usange ine nkhumumanya mnyamata uyu, kasi ndiwe yayi ukatemwanga kusunga mwembe unandi panji chinyake, iwe ukasunga, nyengo yitali kumanyuma? Ine nkhuwā ngati nkhwakuphalirapo iwe za ichi, para ine—ine nkhwughanaghana kuti ndicho iyo wali, wabale wākhala kunthazi uku. Kuwaro kwa icho, ine nkhuwona munthu yayi uyo ine nkhumumanya. Ine nkhuwona yumoza yayi kuwaro uko. Ine mbwenu nangulaŵiska waka. Mnyamata wakhalā uko, waliranga, maminiti ghachoko ghajumpha, kupuputanga maso ghake. Ine nangughanaghana, “Uyo wakuwoneka ngati mnyamata mwanichi mweneyura ine nkhwachezgapo nayo nyengo yimoza.” Ndipo ine nkhumanya yayi nanga ndi uko iyo wakufuma. Ine nangumanya waka chisko chake. Ine nthā... Mukuwona? Kweni uyo ndi munthu yekha pera ine nkhumumanya muno sono. Viri makora.

<sup>207</sup> Sono uli imwe mujure mtima winu ngati ntheura? Kasi mbalinga wā imwe mukukhumba Chiuta? Kwezgani muchanya woko linu, yowoyani, “Ine nkhumukhumba. Ine ndiri na

chakukhumba.” Ine nkhumanya waka yayi kasi ndiwe njani. Kwezga waka muchanya woko lako. Ndipo ine ndiwone.

208 Sono mphanyi Chiuta wa Kuchanya, Uyo wakawuska Mwana Wake, Yesu Khristu, Uyo kwizira mu Mazgu Ghake ghakulembeka ine nkhuvezga, kwizira mu chawanangwa Chauzimu, kuti ndimanyiske Kuwapo Kwake panthazi pa wanthu aŵa, ku uchindami wawo, nkhuromba Iyo watume Mzimu Mutuwa pa ine. Umo, kwizira mu chawanangwa ichi, ine nkhujiipereka waka ndamwene, kuti...kuti ndimumanyiske Yesu Khristu mu thupi la munthu, umo Chiuta wakamanyiskikira mu thupi la munthu mu mazuwa gha Sodom, kukwaniriska milimo Yake. Nkhuromba Iyo wapereke ichi mu Zina la Yesu Khristu.

209 Sono mwantchindi, waliyose, sono yambaniko waka kuromba mu mtima winu, “Fumu Yesu, ine ndijurenge mtima wane. Ndipo njirani. Ndizomerezgeni ine nijande kuwura kugomezga kwane kose, kukhale kuwaro. Ntheura vumburani ichi kwa ine, chinthu icho Imwe mukachita pambere kupayikika Kwinu kukaŵa kundachitike, ntheura ine nimanyenge kuti Imwe muli kuwuka ku wakufwa.”

210 Sono Ichi chingakhuza waliyose yayi wa imwe. Uwo mbunenesko nadi. Kweni wanyake wa imwe, paliye kukayika, kuti Ichi chimukhuzeninge. Ndipo usange Ichi chikakhuzapo yumoza, kuyana waka na mwanakazi yura kudera kula, taŵanyake tose ise (wanthu ku Sukure) wakayenera kuti ichi chichitike yayi kwa iwo. Iwo wakagomezga ichi. Ndipo usange munyake, mwanakazi waka yumoza, mwanarumi yumoza, mnyamata yumoza, mwana yumoza, kwali ndinjani, wangamanyiskika munthowa iyo; usange wanthu wara kumanyuma kula, awo wali kumuwonapo yayi Iyo, ndipo ise tiri kusambizgika mu ichi, nadi ise tikwenera kuti tigomezge. Ndi unenesko uwo, wabale? Kasi icho chikuwoneka chazeru kwa imwe mose? [Wapharazgi wakuti, “Amen.”—Munozgi.] Nadi.

211 Ntchinonono para iwe ukupharazga ngati ntheura, pamanyuma kwiza...Wonani, ndi vyawanangwa viwiri vyakupambana. Chimoza ndi kuyowoyanga; chinyake ndi kuwonanga.

212 Sono imwe mugomezge waka na mtima winu wose. Kukayika yayi. Kukayika yayi. Muwe waka na chipulikano mwa Chiuta. Tiyeni tiyambe kulaŵiska ku chigaŵa ichi kudera uku kumalo kunyake. Munyake walaŵiske waka. Iwe ukayimilire kudera kwenekula, mitundu yose ya vigomezgo. Kuchikakamizga yayi ichi; wonani, iwe uchijumphilire waka ichi. Ndimu kuliri. Ichi chiri ngati gawo la iwe. Mukuwona? Khala waka mwakumasuka, ndipo yowoya, “Enya, nadi, agho ndi Mazgu. Ine nkhuomezga Ichi. Muchoko yura, munthu mulara kula wakundimanya yayi ine. Kweni ine

nkhumanya Yesu. Iyo wayowoya Unenesko za Mazgu, ndipo ine nkhuomezga ichi.” Chita waka ngati ntheura, yowoya, “Ine ndiri murwari na wakusoŵerwa, ndipo ine ndiri na chakukhumba.” Ine ningakuchizga yayi iwe, ndipo ichi chikukuchizga yayi iwe, kweni ichi chikumanyiska waka.

<sup>213</sup> Ndicho chifukwa mwaŵanthu imwe mukuŵa ŵakukayika. Imwe—imwe mukuwona waka kukhuza kumozza kwa Ichi apa. Ichi chikuphala icho chizamuchitika, na uyo chizakumuchitikira, kunyake kulikose, na vyose vya ichi. Ndipo ntha pa nyengo yimoza, Ichi chiri kutondekapa yayi pa nyengo yimoza, mu nyengo za makhumi gha masauzandi, charu zingirizge. Kasi mbalinga ŵali kuchirondeza Ichi, ndipo mukumanya Ichi ndi unenesko. Kwezgani muchanya woko linu. [Gulu likuti, “Amen.”—Munozgi.] Mukuwona? Enya, mwe! Mukuwona? Ntha. . . Ichi, Ichi chingaŵa chinyake yayi kweni Chiuta, na kuŵa chakurunjika ntheura, wonani, chifukwa ndi phangano Lake. Ichi chingatondeka yayi. Sono, Iyo ntha. . .

<sup>214</sup> Icho chikukuchizga yayi iwe, chifukwa Iyo wakachita kale icho. Iyo wakumanyiska waka kuti Iyo wali pano kuti wasunge phangano lira. Sono, usange Iyo wali kusunga phangano lira, Iyo wakusunga phangano la machirisko. Mbunenesko uwo, ŵabale? [Ŵapaharazgi ŵakuti, “Amen.”—Munozgi.] Iyo wakusunga phangano Lake la machirisko usange Iyo wakusunga phangano lira. Ndi chimanyikwiro cheneko chomene.

<sup>215</sup> Uli usange munyake wakaŵa muno mu mpando wakutchika, ndipo ine nkhaŵamanya iwo, iyi yingaŵa nkhanira yikuru ya kusanda malingaliro, panji chinyake chichoko chimupange munthu kuyenda. Kweni ichi chingasanda yayi maghanoghano mu mtima. Mukuwona? Icho ndi chinthu chimoza cheneko. Kumanya icho imwe mwachita, icho imwe muli, na vyose vya imwe, icho chikutolera Chiuta, pera, kuŵa chakufikapo nyengo yose.

<sup>216</sup> Muno, ine—ine nakhumbanga—ine nakhumbanga nthenda nangurongosola ichi. Paliye phindu kwa ine kuyezganga kurongosola ichi. Imwe mungachita yayi ichi.

<sup>217</sup> Kweni sono, usange ine ningayowoya lizgu ili, chinyake mkati mwa ine changusinthira ku chigaŵa chinyake. Mukuwona? Ine nkhuŵiska nkhanira pa Laŵi lira la Moto ilo likarondeza Israel mu mapopa. Kasi mbalinga ŵali kuchiwona chithuzithuzi cha Ichi? Rekani ise tiliwone woko linu. Nadi. Ine nkhuŵi wona Ichi, nkhanira muno, kulaŵiskanga nkhanira mwakurunjika pa Ichi, physu, yelo kuwonekanga mtundu wa girini, kuzingiliranga.

<sup>218</sup> Ine nkhuwona mwanakazi wakusuntha. Iyo wakhala nkhanira muno, enya, kulaŵiskanga nkhanira kwa ine. Ndipo iyo wali nkhanira kusika uko, wakulaŵiska kwa ine. Ndipo iyo wakusuzgika. Iyo wakurombera nthenda iyo wali nayo. Ndi

nthenda ya ndopa. Ndi ya shuga. Uwo mbunenesko. Icho ndi mose imwe wawiri. Wanyamata wanichi imwe mwakhala uko, mukulaŵiska kwa ine, muli na nthenda ya shuga. Mukuwona?

<sup>219</sup> Sono, kasi ntchichi icho? Imwe mwaghanaghananga za ichi, mwachitanga yayi imwe, kuyezganga kujura mtima winu? Ine nangumuwonani imwe para mwanjiranga waka. Ichi chikachita nkhanira ndendende umo Iyo wakachitira pambere kukaŵa kundachitike kupayikika Kwake. Sono, imwe mukunimanya yayi ine, mukunimanya imwe? Palije yumoza wa imwe wakunimanya ine. Usange icho ndi nthaura, kwezgani muchanya mawoko ghinu, usange imwe mukunimanya yayi ine. Viri makora. Viri makora. Imwe mukunimanya yayi ine. Ipo, ichi wakayenera kuŵa Iyo, chifukwa ine nkhumumanyani yayi imwe. Ichi wakayenera kuŵa Iyo.

<sup>220</sup> Usange imwe mugomezgenge waka ichi, na mtima winu wose, Chiuta wavumburenge ichi. Imwe mukwenera kugomezga ichi mulimose.

<sup>221</sup> Apa, pali mwanarumi wanguyowoya mwakukhizga, wanguyowoya chinyake kwa munyake. Iyo wali nkhanira muno wakulaŵiska kwa ine, wakututuŵa chomeniko nthaura, wawara shati yituŵa. Ise ndise ŵalendo kwa yumoza na munyake, bwana. Ndi nthaura? Iyo wakhala nkhanira kumanyuma kwinu. Kasi ine nkhumumanya iwe? Yayi. Ndi kumanyuma kwako, bwana. Yayi, ndi kumanyuma kwako. Mwanarumi uyo wali na shati yituŵa. Khala waka pa malo ghako. Iwe, iwe gomezga. Mwanarumi wali na shati yituŵa. Usange Chiuta. . .Icho ndiwe. Enya. Wakalaŵiska zingirizge. Usange Chiuta wandiphalirenge ine ilo ndi suzgo lako, kasi iwe ugomezgenge kuti Iyo wachizgenge ili? Iwe uli na suzgo la mtima. Usange uwo ndi unenesko, kwezga muchanya woko lako. Viri makora. Iwe ukuzomera machirisko ghako?

<sup>222</sup> Sono, kuli mwanarumi kuwaro uku, wangukwezga muchanya woko lake, pamalo panyake chamudera mkati umu. Ndi mu chichoko ichi. . .Iwe, iwe ukugomezga kuti ine ndine muteweti wa Chiuta, muprofeti Wake? Iwe ukugomezga? Iwe naweso uli na suzgo la mtima. Iwe ukusuzgika na kuphwanya marundi, nakoso. Uyo ndi muwoli wako wakhala kufupi na iwe, ndipo iyo wokusuzgika na kuphwanya marundi. Ndipo iyo nayoso wali na nyengo zakuti wakuwa. Usange ndi unenesko uwo, kwezga muchanya woko lako. Uwo mbunenesko. Kasi iwe ukugomezga kuti ine ningakuphalira kasi ndiwe njani? Mr. na Mrs. Jones, imwe mungagomezga, gomezgani sono ndipo chizgikani.

<sup>223</sup> Gomezgani na mtima winu wose. Ine ndine mlendo kwa imwe. Muŵe na chipulikano mwa Chiuta. Kukayika yayi. Gomezgani waka.

224 Apa pakhala mwanarumi, wa mutu wa nyivwi nthena, wakhala nkhanira uku ku umaliro, wakuskakulira sisi lake, mumphepete. Apo pali Kuwara kula kwayimilira pafupi na iwe, bwana! . . . ? . . . Iwe ukundigomezga ine kuwa muprofeti wa Chiuta, muteweti Wake? Iwe ukugomezga kuti chiwengu cha fungo la maluwa chimareng pa iwe, ndipo iwe uwenge makora? Iwe ukugomezga? Kwezga muchanya woko lako. Sono, ine ndine mlendo nadi. Icho ndicho iwe ukuromba.

225 Mwanarumi wakurondezgako, iyo wangukwezga woko lake, nayoso, chifukwa iyo wangugomezga. Enya, vichi. . . Iyo walije chiwengo cha fungo la maluwa, kweni iyo wakupulika kuphanya marundi. Uwo mbunenesko. Uwo mbunenesko. Kwezga muchanya woko lako, bwana. Uwo mbunenesko. Sono, kasi imwe mukugomezga? Chiuta wamupenge iyo uchizi ula, kuti waŵe na chipulikano.

226 Dona muchoko uyu wakhala nkhanira uku ku umaliro. Iwe ukugomezga, dona, ukugomezga na mtima wako wose? U-nhu. Iwe ukugomezga kuti suzgo lira la munthumbo limareng pa iwe? Iwe ukugomezga? Iwe uli na chakukunyekezga pa mtima wako, uli nacho yayi iwe? Icho ntcha mwana wako mwanakazi. Iyo wali kuno yayi. Iwe ukugomezga kuti ine ningakuphalira iwe uko iyo wali? Iyo wakukhala mu California. Iyo wali na muzgezge ufipa pachanya pake. Iyo wafwenge usange chinyake chichitikenge yayi za ichi, chifukwa iyo waphimbika na kansa. Usange uwo mbunenesko, kwezga muchanya woko lako. Iwe ukugomezga ine ningakuphalira kasi ndiwe njani, mwa kovwirika na Chiuta? Yesu wakaphalira Simon kasi iyo wakaŵa njani. Ndi unenesko uwo? Mrs. Ackerman. Uwo mbunenesko. Kwezga muchanya woko lako. U-nhu. Enya.

227 Dona muchoko wa mishonare wakhala kufupi na iwe, iyo wakuwoneka ngati wakudandaula na vinthu vinyake, nayoso. Uwo mbunenesko. Wakurombera mubwezi wake, watimbanizgika chomene, wamwene. Ndi unenesko uwo? Ndipo ndiwe wamishonare? Gomezga na mtima wako wose. Ine nkhumanya yayi iwe, ndiri kukuwonapo yayi. Kweni uwo ndi unenesko.

228 Dona wakhala kumanyuma kwako, wali na sisi la nyivwi, wakuuzgika munthumbo. Iwe ukugomezga kuti Chiuta wakuchizgenge iwe ku icho? Iwe uli nalo, naweso.

229 Kasi imwe mukugomezga na mtima winu wose? [Gulu likuti, "Amen."—Munozgi.] Mukuwona? Kasi ichi ntchichi? Ndi chakumanyiskika. Sono, Mazgu ghakayowoya nthaura, sono apa Iyo wakunjira mu mitima yinu na kujivumbulanga Iyomwene ngati ndiumo Iyo wakachitira. Kasi icho ndi ndendende yayi icho Iyo wakachita pambere kundachitike kupayikika Kwake? Kwezga muchanya woko lako. Nthaura, Iyo wali kuwuka ku wakufwa. Kasi imwe mukugomezga ichi? ["Amen."] Ndipo sono

usange imwe muli mu Kuŵapo Kwake Kwauzimu, kasi maso ghinu ngakujurika sono kuti mumanye kuti Chiuta mweneyura uyo imwe muzamkuyimilira panthazi pa Zuŵa la Cheruzgo, wali nkhanira muno pakati pinu sono? Ndipo Iyo wakumanya chirichose imwe mukughanaghana.

Uli imwe musindamiske mutu winu sono?

<sup>230</sup> Kasi imwe mukughanaghana za Iyo? Imwe mukukhumba kuti Iyo waŵe Muponoski winu? Usange imwe mukughanaghana nthaura, uli imwe muyimilire kuti tiŵe na lizgu la lurombo? Imwe mwaŵeneimwe mukukhumba Iyo kuti waŵe Muponoski winu, ise tiyimilire waka ku lizgu la lurombo. Chiuta wakutumbike iwe, bwana. Chiuta wakutumbike iwe, dona. Chiuta wakutumbike iwe, dona. Chiuta wamutumbikeni imwe. Laŵiskani waka. Sono, ise tiyimilire waka, kanyengo waka, mwakuti ine ningamuromberani imwe. Yimilirani. “Ine nkukhumba kumuzomera Iyo ngati Muponoski wane. Mu Kuŵapo Kwake Kwauzimu mu Munthu Wake sono, ine nkukhumba kumuzomera Iyo ngati Muponoski wane.” Kasi ŵangaŵapo ŵanyake ŵakusazgikirapo? Ine nkugomezga ŵalipo, nthaura usange imwe muyimilirenge waka pa marundi ghinu. Chiuta wamutumbikeni imwe. Chiuta wamutumbikeni imwe.

<sup>231</sup> Chitani ichi sono, wonani. Kulindizga mpaka namachero yayi. Namachero nkhutali chomene. Muhanyauno Iyo ndi Muponoski winu, namachero panyake wangazakaŵa Mweruzgi winu. Mukuwona? Nthaura sono, usange Iyo wakuyowoya ku mtima winu, kuyana waka umo imwe mwangujulira mtima winu. Chiuta wamutumbikeni imwe, imwe. Uwo mbunenesko. Yimilirani waka nthaura. Usange imwe mukugomezga na mtima winu wose, imwe mumuzomerenge Iyo, apo imwe muli mu Kuŵapo Kwake? Muchitenge imwe? Kasi imwe muchitenge icho? Asi imwe mumuzomerenge Iyo ngati Muponoski winu?

<sup>232</sup> Ine nkhumanya yayi, usange imwe muchitenge icho, apo imwe mukuŵika woko linu pa mtima winu, ngati nthaura, waliyose wa imwe. Tiyeni tirombe. Sono imwe rombani umo mukumanyira, “Chiuta, munichitire lusungu ine, wakwananga.”

<sup>233</sup> Ndipo nthaura para imwe mukuchita icho, ine nkukhumba imwe, mu maminiti ghachoko, kuti mwize kuno na kuchitira ukaboni kuti imwe mwamuzomera Iyo ngati Muponoski winu. “Pakuti usange imwe—usange imwe mukuchitira ukaboni Ine panthazi pa ŵanthu, ndi mweneuyo Ine ndakumuchitira ukaboni panthazi pa Ŵadada na Ŵangelo ŵatuŵa. Usange imwe mukuchita soni na Ine panthazi pa ŵanthu, ndi mweneuyo Ine ndakumukhozga soni panthazi pa Ŵadada Ŵane na Ŵangelo ŵatuŵa.” Sono wonani, kumbukirani, Iyo wakumanya mtima winu. Iyo wakhozgera icho. Iyo ndi Mazgu. Sono ine nkukhumba imwe kuti muchite icho, mu maminiti ghachoko.

Ine nkhuumba imwe, sono, mumuzomere Iyo, apo ise tikuromba.

<sup>234</sup> Fumu Yesu, para Kuwara kula kukayenda muchanya, kuzingilira wanthu, mboniwoni zikawonekanga pa wanthu. Kwamabuchibuchi, Ichi chikalekezunga. Ndipo chikwizaso, ndipo Imwe mukayowoya kwa ine kuti ndichite ichi. “Kupulikira nkhuweme kuruska sembe.”

<sup>235</sup> Ndipo, Fumu Yesu, mu ili—gulu ili la wanthu, wanandi wa iwo wakugomezga pa Imwe sono nthena. Iwo wakumuzomerani Imwe ngati—ngati Muponoski wawo. Iwo wakugomezga. Iwo wakumanya kuti uwu ndi unesko. Iwo wakawa nkhanira kuno para ichi chikachitikanga, ndipo wakumanya kuti Imwe muli kuwuka ku wakufwa, ndipo Imwe muchali wamoyo, ndipo tikumanya kuti ise tikuruta ku Cheruzgo, kukakumana na Imwe pa Mpando wa Cheruzgo wa Khristu. Ndipo ise tikuhumba chigowokero, Fumu. Imwe mukayowoya, mu Mazgu Ghinu Mwaŵene. Ine ndiwerezgengapo ichi, Wadada, mwakuti waka—kuti ise timanye. Imwe mukati, “Uyo wakupulika Mazgu Ghane,” icho ndi ndendende icho ise takhala tikuyowoya usiku uwu, “ndipo wakugomezga pa Iyo mweneuyo wakandituma Ine,” iwo wakugomezga, “wali na,” nyengo yasono, “Umoyo wamuyirayira ndipo wazamunjira mu Cheruzgo yayi, kweni wajumpha nyifwa wafika ku Umoyo.” Sono, agho ndi Mazgu Ghinu, Fumu, kuyana waka na Yohane 3:16 na Mazgu ghanyake ghose. Imwe mukati, “Iyo mweneuyo wagomezgenge.”

<sup>236</sup> “Iyo mweneuyo wandizomerege Ine,” kamosaso, Iyo wakati, “panthazi pa wanthu, mweneuyo Ine ndakumuzomera panthazi pa Wadada Wane na Wangelo watuwa. Kweni iyo mweneuyo wali na soni na Ine panthazi pa wanthu, ndi mweneuyo Ine ndakumukhozga soni panthazi pa Wadada Wane na Wangelo watuwa.”

<sup>237</sup> Sono, palipose mu Kuwapo Kwauzimu, umo imwe mwafikira usiku uwu, ndipo tose tiri muno, Wakhristu wakugomezga, tikupulika kukhwaska kwa Kuwapo kwa Munthu Winu mukuru, kapulikiro ka ntchindi zikuru ka Uchiuta, panji Chiuta kuyendanga, pakati pithu. Ndicho chifukwa, Fumu, Ichi chikuburumutizga maso gha wambula kugomezga uyo wakugomezga yayi Mazgu. Ndipo umo Ichi chikujulira maso gha iwo awo wagomezgenge!

<sup>238</sup> Sono, Imwe mwajura maso gha wanthu aŵa, pakuchita kujivumbula Mwaŵene kwa iwo. Sono, Fumu, jurani mitima ya wanthu aŵa ndipo pangani chikhazi Chinu na iwo, Wadada. Iwo Mbinu. Ine nkhuwapereka iwo kwa Imwe. Iwo ndi vikho vya Mazgu Ghinu. Mazgu Ghinu ghaŵachema iwo, ndipo Mazgu Ghinu ghamanyiskika kwa iwo. Ndipo sono iwo wajimanyiska iwoŵene, pa kuchita kuyimilira kuti wapereke ukaboni kuti iwo wakukhumba Imwe kuti muwagowokere zakwananga

zawo. Imwe mukati, “Iyo mweneuyo wakwiza kwa Ine, Ine ndimutayenge yayi munthowa yiriyose.” Ndipo kuchanya na charu chapasi vimarengo, kweni Mazgu Ghinu ghazamutondeka yayi. Iwo Mbinu, Fumu. Iwo Mbinu. Mu Zina la Yesu Khristu, ine nkhurombera waliyose. Ndipo Zina Linu lirumbikenge chifukwa cha ichi.

<sup>239</sup> Mphanyi iwo wawemo mu Mkwatibwi, kuruta mu chiwuka. Usange ine ndizamkuwayowoyiskaso yayi iwo, pa charu chapasi, panji kukorako mawoko ghawo, na mwaŵi wakuwabapatiza iwo mu ubapatizo wa Chikhristu, nkhuromba, Chiuta, pa Zuŵa lira para vyose vyamara ndipo takhala pasi pa Chipikiro cha Nthengwa, nkhuromba kuti nkhaŵe na mwaŵi, kulaŵiska pa thebulo. Iwo wakuti, “O, chifukwa, kukaŵa kusika mu Tampa, Florida, usiku ula, M’bale Branham, kuti ine nkhaiyimirira.” Ine nkuti, “Sono Iyo wali apa. Wonani, Iyo ndi mweneyura.” Perekani ichi, Fumu. Wasungeni iwo na uchizi Winu. Mu Zina la Yesu Khristu, ine nkhuromba ichi. Amen.

Ndipo imwe mungakhala pasi.

<sup>240</sup> Maminiti ghachoko waka, ise timuchemeninge kuti mufike kuno ndipo muyowoye kujimanyiska kwinu ku chakuchitika chinu chinonono.

<sup>241</sup> Sono, imwe mwaŵeneimwe mwanguyimilira pa marundi ghinu, imwe mwaŵeneimwe mwanguyimilira apo lurombo lachitikanga, kasi imwe mwanguwona chinyake chapadera, kuti imwe mwachita chinthu chiweme, ndipo imwe mukugomezga kuti Iyo ndi Mwana wa Chiuta, ndipo imwe mukumuzomera Iyo sono ngati Muponoski winu mwaŵene? Kwezgani woko linu, yowoyani, “Ine nkhumuzomera Iyo sono.” Chiuta wamutumbikenii imwe. Kukuwoneka ngati waliyose. “Ine ndamuzomera Iyo sono ngati Muponoski wane.”

<sup>242</sup> Sono stepu yinu yakurondezgako njakuti imwe muzuzgike na Mzimu Mutuŵa. Imwe muli nacho chipinda cha icho, muli nacho yayi imwe, m’bale, chipinda cha icho muno? Enya, bwana. Iwo wamuphalireninge vyakusazgirapo mu icho.

<sup>243</sup> Sono, kuti timalizge mzere wa pemphero, tiyeni... Sono, kuyendayenda yayi. Wonani, nyengo yiriyose para imwe mukuyenda, icho chikutimbanizga Mzimu wa Chiuta. Mukuwona? Sono kuyendayenda yayi. Ine ndiri apa, nachedwaso. Wikani mawoko ghinu pa yumoza na munyake, ndipo wikani waka mawoko ghinu pa yumoza na munyake ndipo romberanani yumoza na munyake. Ndimu muchitire. Ndimu muchitire. Waliyose wa imwe ndi wakugomezga.

<sup>244</sup> O, enya, kasi imwe mukupulika makora yayi? Yowoyani, “Amen.” [Gulu likuti, “Amen.”—Munozgi.] Kasi imwe mukupulika nthaura yayi ngati kuti sono nthena muli mu Kuŵapo kwa Chiuta, kuweme kula, kapulikiro kakujikhizga? Nkhuromba maumoyo ghithu ghaleke kupuruskika na vya



charu na vinthu. Apo, kapulikiro kaweme kala ka Mesiya withu mukuru, Yesu Khristu, nkhanira pakati pithu sono mu kawonekero ka Mzimu Mutuwa. Charu chikumanya kalikose yayi za ichi. Kweni ise tikumumanya Iyo. Ise tamuwona Iyo. Ise tikumuwona Iyo wakujimanyiska Iyomwene.

<sup>245</sup> Kumbukirani, mu mazuwa gha Abraham, kuti—kuti Chiuta yura uyo waka wa mu thupi la munthu, Iyo wakarutako yayi kusika kula ku Sodom. Kuka wa wapharazgi wa wiri wakaruta kula, kweni Iyo yayi. Iyo wakakhala na wakusoreka, Mpingo wakuchemeka. Icho ndicho Uthenga Wake ukizira. Ntchiweme yayi kuti Iyo wafika kwa ise, muhanyauno? Ise tikujiwona ta wene wakumanyiskika ngati Mbewu yaufumu ya Abraham. Uyo, na msana Wake kurazgira ku hema, wakayowoya icho Sara wakaghanaghananga. Chinthu chenechira chikuchitika nkhanira muno usiku uwu, wakuchita chinthu chenechira, mu thupi la munthu. Yesu wakayowoya kuti ichi chizamuchitika, “M’ mazuwa apo Mwana wa munthu wakuvumbukwa.”

<sup>246</sup> Sono, Iyo wakayowoya chinthu chinyake ichi chakurondezgako, “Vimanyikwiro ivi vizamku warondezga weneawo wakugomezga; usange iwo wa wika mawoko ghawo pa warwari, iwo wazamuchira.”

<sup>247</sup> Sono na mawoko ghinu pamoza, mitima yinu pamoza, tiyeni tisindamiske mitu yithu ndipo tirombere warwari.

<sup>248</sup> Withu wauchizi, Dada wa Kuchanya, ise tikupereka kwa Imwe gulu ili lakulindizga, na mu Ku wapo Kwauzimu uku, O Chiuta. Ndicho chifukwa wasambiri wara, Kleopa na mubwezi wake, chika watorera dazi lose kuti wakafike ku Emausi. Kweni, nyengo zichoko, iwo wakawerako. Iwo waka wa pamoza na wasambiri wanyake wose. Iwo wakiza kuzakasuska fundo zawo za usopisopi yayi, kweni iwo wakiza chifukwa iwo wakamuwona Iyo. Iwo waka wa mu... Iwo wakakumana nayo Iyo. Iwo— iwo wakamupulika Iyo wakupharazga, ndipo wakamuwona Iyo wakujimanyiska Iyomwene, kuti Iyo waka wa Khristu wakuwuka.

<sup>249</sup> Imwe ndimwe Mazgu. Mazgu ghapharazgika. Mazgu ghawoneskereka. “Ma—Mazgu ghakusanda maghanoghano agho ghali mu mtima.” Likuyowoya nthaura. Ndipo ise tiri wakusimikizga umo iwo waliri, Fumu, wakusimikizga waka umo iwo waka wira. Ise tikuwona chimanyikwiro cha chiwuka, ndipo ise tikumanya ndi kumanyiskika kwa Imwe kujivumbulanga Mwa wene, umo Mpingo Winu na Mazgu vikwenera ku wa chimoza, chifukwa mwanarumi na muwoli ndi yumoza. Mkwatibwi na Mazgu wakuzgoka yumoza.

<sup>250</sup> O Chiuta, para ise tikuwona Ichi pakati pithu, umo ise tikusekerera mu Ichi; na kuwona maukhaliro gheneghara, chithuzithuzi chenechira kujambulikanga, mwa sayansi.

<sup>251</sup> Mungelo wa Fumu, uyo wakafumiska Israel mu Egupto ndipo wakaŵatolera iwo ku charu chaphangano, “wakazgoka thupi ndipo wakakhala pakati pithu,” wakakwera Kuchanya. Iyo wakati, “Ine nkhafuma kwa Chiuta, ndipo Ine nkhouruta kwa Chiuta.”

<sup>252</sup> Myezi yichoko yikati yajumphapo, apa Iyo wakaŵa pa msewu wakuruta ku Damaseko, na Sauli, chira chikamukanthira pasi iyo. Ndipo Sauli, kuwonanga Laŵi lenelira la Moto, wakati, “Fumu, Ndimwe njani Imwe?”


<sup>253</sup> Iyo wakati, “Ine ndine Yesu. Ntchinonono kwa iwe kwimikananga na minga.”

<sup>254</sup> O Fumu, kuwona, virimika thu sauzandi vikati vyajumphapo, Iyo wali apa, kusimikizgika mwa sayansi, na kusimikizgika mwa chipulikano, mu mpingo, na kuchitanga chinthu chenechira Iyo wakachita, kuwoneska Malemba ndendende ku nyengo iyi. Ise tikukayika yayi, Fumu. Ise tikugomezga. Vwirani kuwura kugomezga kwithu. Nkhuromba mitima yithu yiŵe yakumasuka.

<sup>255</sup> Nkhuromba kuti urwari umare nkhangono zake. Ŵakugomezga aŵa ŵaŵika mawoko pa yumoza na munyake. Lurombo la chipulikano likuchitika sono nthena. “Ili liponoskenge ŵarwari, ndipo Chiuta wazamuŵawuska iwo.”

<sup>256</sup> Satana, limasure gulu ili. Mu Zina la Yesu Khristu, rekani iwo ŵarute, mwakuti iwo ŵangamasuka ku urwari na matenda, chifukwa cha uchindami wa Chiuta.

<sup>257</sup> Sono imwe khazikikani waka. Yambani waka kuromba. Rombani umo mungachitira mwaŵene. Ŵikani mawoko ghinu pa yumoza na munyake sono. Rutirani waka kuromba, yowoyani, “Fumu Chiuta,” umo mungachitira mwaŵene. Ine nangumuromberani imwe, sono imwe muromberane yumoza na munyake. Ŵikani mawoko ghinu pa muzengezgani uko, yowoyani, “Fumu, chizgani mwanakazi uyu. Chizgani mwanarumi uyu. Ine nkugomezga ichi. Ine nkhurombera iwo. Iwo ŵakurombera ine. Ine nkugomezga kuti Imwe muli muno.” Chifukwa, yiŵenge nyifwa, kuleka kugomezga icho. Gomezgani ichi, na mtima winu wose.

<sup>258</sup> Fumu Chiuta wapange waliyose wa imwe wamusuma! Rombani waka sono nthena, ndipo gomezgani. Nkhuromba Fumu yichizge waliyose wa imwe, kufuma ku vikandiro vya marundi ghinu kufika pachanya pa mutu winu. Amen. 

*NDIPO PARA MASO GHAWO GHAKATI*  
*GHAJURIKA, IWO WAKAMUMANYA IYO* CTK64-0416  
(And When Their Eyes Were Opened, They Knew Him)

Uthenga uwu wakupharazgika na M'bale William Marrion Branham, pakudanga ukaperekeka mu Chingerezi pa Chinayi kumise, Epuleru 16, 1964, pa McKay Auditorium mu Tampa, Florida, U.S.A., ndipo uli kutoreka kufuma ku tepi ya magineti yakujambulika ndipo walembeke kwambura kusinthika mu Chingerezi. Kutanthauzira uku kwa Chitumbuka kukalembeke na kugawika na Voice Of God Recordings.

CHITUMBUKA

©2019 VGR, ALL RIGHTS RESERVED

VOICE OF GOD RECORDINGS, MALAWI OFFICE  
P.O. BOX 51453, LIMBE, MALAWI

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Chimanyisko chakukopera

Wanangwa wose ngwakuwikiririka. Buku ili lingamanya kudindika pa chakudindira cha kunyumba kuwa lakugwiriskira ntchito imwe panji kuti liperekeke, kwaulere kwambura mtengo, nga ndi lakugwiriskira ntchito kutandazgira Ivangeli la Yesu Khristu. Buku ili ntha lingaguriskika, kupangikaso mu unandi, kutumizgika pa website, kusungika umo tingazakalisangiraso, kutanthauzika mu viyowoyero vinyakhe, panji kuligwiriska ntchito pa kupempheskera ndalama kwambura kalata yakulembeka kuzomerezgeka na Voice Of God Recordings®.

Kuti mumanye vinandi panji kusanga katundu munyakhe uyo waliko, chonde fumbani:

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)